

# جوانی کیسے گزاریں؟

بیان: 2

پیشکش: مجلس المدینۃ العلمیۃ (دعوتِ اسلامی)

۱۸ ربیع الاول ۱۴۱۲ھ مطابق 26 ستمبر 1991ء بروز جمعرات ہفتہ وار سنتوں بھرے اجتماع میں شیخ طریقت، امیر اہلسنت، بانی دعوتِ اسلامی حضرت علامہ مولانا ابوبدال محمد الیاس عطار قادری رضوی رحمۃ اللہ علیہ نے دعوتِ اسلامی کے اولین مدنی مرکز جامع مسجد گلزار حبیب (واقع گلستان اوکاڑوی باب المدینہ کراچی) میں ”جوانی کی عبادت کے فضائل“ کے عنوان سے بیان فرمایا، جس کی مدد سے یہ رسالہ نئے مواد کے کافی اضافے کے ساتھ مرتب کیا گیا ہے۔



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## جوانی کیسے گزاریں؟

﴿شیطان لاکھ سُستی دلائے یہ رسالہ مکمل پڑھ لیجئے۔ اِنْ شَاءَ اللَّهُ عَزَّوَجَلَّ اُجْر و ثواب کی دولت پانے کے ساتھ ساتھ جوانی کی عبادت اور اس کی قَدْر و اہمیت جاننے کا موقع ملے گا۔﴾

## دُرود شریف کی فضیلت

شہنشاہِ مدینہ، قراقریب و سینہ، صاحبِ معطرِ پسینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ عاقبتِ نشان ہے: ”اے لوگو! بے شک تم میں سے بروزِ قیامت اُس کی دہشتوں اور حسابِ کتاب سے جلدِ نجات پانے والا وہ شخص ہوگا، جس نے دُنیا میں مجھ پر کثرت سے دُرود پڑھا ہوگا۔“ (جَمْعُ الْجَوَامِع، ۱۲۹/۹، حدیث: ۲۷۶۸۶ مختصراً)

نور ہے، شمعِ پُر ضیا ہے دُرود

حشر کی تیرگی سیاہی میں

راہِ جنت کا رہنما ہے دُرود

چھوڑیو مت دُرود کو کافی

صَلَّی اللہُ تَعَالٰی عَلَیْ مُحَمَّد

صَلُّوْا عَلَی الْحَبِیْب!

## جوانی کی تلاش

حکایتِ بیان کی جاتی ہے کہ ایک بوڑھا شخص کہیں سے گزر رہا تھا، بڑھاپے کی وجہ

سے اُس کی کمر اس قدر جھکی ہوئی تھی کہ چلتے ہوئے یوں لگتا تھا کہ یہ بوڑھا شخص زمین سے کچھ

فرمانِ مصطفیٰ ﷺ جس نے مجھ پر ایک بار دُرُودِ پاک پڑھا اللہ عزوجل اُس پر دس رحمتیں بھیجتا ہے۔ (مسلم)

تلاش کر رہا ہے۔ ایک نوجوان کو مسخری سو جھی اور کہنے لگا: بڑے میاں! کیا تلاش کر رہے ہو؟ بات اگرچہ غصہ دلانے والی تھی مگر اُس بوڑھے نے صبر و برداشت اور سمجھداری کا کمال مظاہرہ کیا اور طنز کے اس زہریلے کانٹے کے جواب میں فکر انگیز مدنی پھول پیش کرتے ہوئے فرمایا: ”بیٹا! میں اپنی جوانی تلاش کر رہا ہوں۔“ تیکھے جملے کا یہ خلاف توقع حیران کن جواب سُن کر وہ نوجوان چونکا اور کہنے لگا: باباجی! آپ کی بات سمجھ نہیں آئی، کیا جوانی بھی کبھی ڈھونڈی جاسکتی ہے؟ اور کیا یہ ایک دفعہ گم ہو کر پھر کبھی کسی کو ملی ہے؟ فرمایا: بیٹا! یہی تو افسوس ہے کہ جب جوانی کی نعمت میرے پاس تھی اُس وقت اس کی پاسداری نہ کر سکا اور آج جب میں اس سے ہاتھ دھو بیٹھا تب اس کی اہمیت (اَہم-مِی-یت) کا احساس ہوا۔ کاش! مجھے جوانی کا زمانہ ایک بار پھر مل جاتا تو ماضی میں ہونے والی غلطیوں اور کوتاہیوں کی تلافی کرتا اور خوب دل لگا کر اللہ عزوجل کی عبادت کرتا۔

أَلَيْتَ الشَّبَابَ يَعُودُ يَوْمًا

فَأُخْبِرُهُ بِمَا فَعَلَ الْمَشِيبُ

یعنی ہائے کاش! میری جوانی کبھی پلٹ کر آتی، تو میں اُس کو بتاتا کہ بڑھاپے نے میرے ساتھ کیا سلوک کیا۔

پھر ایک آہ سرد دل پر دُرُود سے کھینچی اور کہا: افسوس صد افسوس! میں اپنی جوانی کی

دولت لٹا بیٹھا، لیکن! ”اب پچھتائے کیا ہوت جب چڑیاں جگ گئیں کھیت۔“ میں

نے جوانی کی ناقدری کی، اُس وقت نیکی کی نہ آخرت کی کوئی تیاری کی اور یونہی میری جوانی

فرمانِ مصطفیٰ صَلَّی اللہ تعالیٰ علیہ والہ وسلم: اُس شخص کی ناک خاک آلود ہو جس کے پاس میرا ذکر ہو اور وہ مجھ پر دُرُودِ پاک نہ پڑھے۔ (ترمذی)

غفلت کے بستر پر سوتے گزر گئی۔

دن بھر کھیلوں میں خاک اڑائی      لاج آئی نہ ذروں کی ہنسی سے  
شب بھر سونے ہی سے غرض تھی      تاروں نے ہزار دانت پیسے

(حدائقِ بخشش)

اب جبکہ بڑھاپا طاری ہو گیا، تو صحت کمزور اور جسم لاغر ہو گیا، کثرتِ عبادت کا شوق تو پیدا ہوا لیکن بڑھاپے کے سبب حوصلہ ساتھ چھوڑ گیا۔

پھر وہ ضعیف العمر شخص اُس نوجوان پر انفرادی کوشش کرتے ہوئے کہنے لگا:  
بیٹا! اللہ عزَّوجلَّ کے فضل و احسان سے تم ابھی نوجوان ہو، اس سے فائدہ اٹھاؤ، عبادت پر کمر بستہ ہو جاؤ، کمر جھکنے سے پہلے رب تعالیٰ کے حضور سر کو جھکا لو، ورنہ بڑھاپے میں میری طرح کمر جھکائے جوانی کو تلاش کرتے پھرو گے لیکن حسرت و ندامت کے سوا کچھ نہ ملے گا۔  
کفِ افسوس ملتے رہو گے لیکن ہاتھ کچھ نہ آئے گا اور حالات کا کچھ اس طرح سے سامنا ہو گا: ”بچپن کھیل میں کھویا، جوانی نیند بھر سویا، بڑھاپا دیکھ کر رویا۔“

اس مُشفقانہ اور ناصحانہ اندازِ گفتگو اور انفرادی کوشش کے مدنی پھولوں کی خوشبو نے اُس نوجوان کے دل و دماغ کو معطر اور اُسے بے حد متاثر کیا۔ تھوڑی دیر پہلے اُس بوڑھے پر طنز کے تیر چلانے والا نوجوان انفرادی کوشش سے متاثر ہو کر اب اُسی بوڑھے کے سامنے آئندہ کے لیے جوانی کی قدر اور پرہیزگاری کی زندگی بسر کرنے کا عہد و پیمان کر رہا تھا۔



فرمانِ مصطفیٰ صَلَّی اللہ تعالیٰ علیہ والہ وسلم: جو مجھ پر دس مرتبہ دُرُودِ پاک پڑھے اللہ عزوجل اُس پر سو رحمتیں نازل فرماتا ہے۔ (طبرانی)

شہزادہ اعلیٰ حضرت، مفتی اعظم ہند مولانا مصطفیٰ رضا خان عَلَیْہِ رَحْمَةُ الرَّحْمٰن اپنے نعتیہ دیوان ”سامانِ بخشش“ میں جوانی کی قدر دانی کا درس دیتے ہوئے فرماتے ہیں:

ریاضت کے یہی دن ہیں، بڑھاپے میں کہاں ہمت

جو کچھ کرنا ہو اب کر لو، ابھی نوری جواں تم ہو

صَلُّوا عَلَی الْحَبِیْب! صَلَّی اللہ تعالیٰ عَلَی مُحَمَّد

## اینٹ کے جواب میں پھول پیش کیجئے!

میٹھے میٹھے اسلامی بھائیو! بیان کردہ پُر حکمت حکایت اپنے دامن میں عبرت و نصیحت کے بیش بہا مَدَنی پھول لئے ہوئے ہے۔ اُن میں سے ایک مَدَنی پھول یہ ہے کہ اگر کوئی آپ سے تنقیدی لہجہ یا طنزیہ رویہ اپنائے تو اینٹ کا جواب پتھر سے دینے کے بجائے صبر و تحمل سے کام لیجئے۔ موقع کی مناسبت سے احسن انداز میں سمجھانے کی کوشش اور زہریلے کانٹوں کے جواب میں مَدَنی پھول پیش کرنے کی رُوْشِ اِنْ شَاءَ اللہ عزوجل مَدَنی نتائج سے سرفراز کرے گی بلکہ اس مَدَنی مقصد کی راہ میں آسانیاں پیدا کر کے مَدَنی انقلاب برپا کر دے گی کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِنْ شَاءَ اللہ عزوجل

تو پیچھے نہ ہٹنا کبھی اے پیارے مبلغ

شیطان کے ہر وار کو ناکام بنادے (وسائلِ بخشش)

صَلُّوا عَلَی الْحَبِیْب! صَلَّی اللہ تعالیٰ عَلَی مُحَمَّد

فرمانِ مصطفیٰ صَلَّی اللہ تعالیٰ علیہ والہ وسلم: جس کے پاس میرا ذکر ہوا اور اُس نے مجھ پر دُرُودِ پاک نہ پڑھا تحقیق وہ بد بخت ہو گیا۔ (ابنِ سنی)

## نیک کی دعوت عام کیجئے

میٹھے میٹھے اسلامی بھائیو! اس واقعہ سے یہ مدنی پھول بھی ملا کہ مسلمانوں کو سمجھانے اور ”نیک کی دعوت“ عام کرنے کی کوشش کرتے رہنا چاہئے کہ اس میں اپنی اور دیگر اسلامی بھائیوں کی دینی و دنیوی بھلائیاں پوشیدہ ہیں، جیسا کہ پارہ 27 سُورَةُ الذَّرِیَّتِ، آیت نمبر 55 میں اللہ عَزَّوَجَلَّ کا فرمانِ عالی شان ہے:

وَذَكِّرْ فَإِنَّ الذِّكْرَی تَنْفَعُ الْمُؤْمِنِیْنَ ۝۵۵  
ترجمہ کنز الایمان: اور سمجھاؤ کہ سمجھانا مسلمانوں کو فائدہ دیتا ہے۔

مجھے تم ایسی دو ہمت آقا  
دو سب کو نیکی کی دعوت آقا  
بنا دو مجھ کو بھی نیک خصلت  
نئی رحمت، شفیع اُمّت  
صَلُّوْا عَلَی الْحَبِیْب!  
صَلَّی اللہ تعالیٰ عَلَی مُحَمَّد

## متاعِ وقت کی قدر کیجئے

اس حکایت سے یہ بھی پتا چلا کہ وقت کی ناقدری بالآخر ندامت لاتی ہے، خصوصاً ایامِ جوانی میں بے فکری، لاپرواہی اور ان حسین لمحات کی بے قدری بڑھاپے میں پچھتاوے کا سبب بنتی ہے۔ کیونکہ جن کی جوانی کا سفر گناہوں کی تاریکیوں میں گزرتا ہے جب وہ بڑھاپے کے عالم میں نیکیوں کی روشنیوں کی طرف رُخ موڑتے ہیں تو یہُت دیر ہو چکی ہوتی ہے اور اُس وقت آدمی کچھ کرنا بھی چاہے تو جسم و اعضاء کی کمزوری اور صحت کی خرابی حوصلے

فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس نے مجھ پر صبح و شام دس دس بار دُرُودِ پاک پڑھا اُسے قیامت کے دن میری شفاعت ملے گی۔ (مجمع الزوائد)

پست کر دیتی ہے، لہذا جب تک جوانی کی نعمت ہے اور صحت سلامت ہے، تو اس کو غنیمت جانتے ہوئے زیادہ سے زیادہ عبادت اور اچھے کاموں کی عادت پر استقامت پانے کی کوشش کیجئے اور اگر آج نیکوں سے جی چڑا کر، بدیوں میں دل لگا کر ہمت و صلاحیت اور وقت کی نعمت گنوا بیٹھے تو کل پچھتاوا ہوگا لیکن اُس وقت کا پچھتانا اور افسوس سے ہاتھ ملنا کسی کام نہ آئے گا۔ وقت کی تیز رفتار دھار ہمارے لیل و نہار (یعنی دن رات) کو کاٹتی چلی جا رہی ہے، وقت کی لگام کب کسی کے ہاتھ آئی ہے اور وقت کی گاڑی سے کون کہے کہ ذرا آہستہ چل! پس آج وقت کی قدر کیجئے اور اس سے فائدہ اٹھائیے ورنہ پھر گیا وقت یاد تو آئے گا مگر ہاتھ نہ آئے گا۔

سدا عیشِ دُورِاں دکھاتا نہیں

گیا وقت پھر ہاتھ آتا نہیں

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

## جوانی کی تعریف

دعوتِ اسلامی کے اشاعتی ادارے مکتبۃ المدینہ کی مطبوعہ 1548 صفحات پر مشتمل کتاب ”فیضانِ سنت“ جلد اول صفحہ 713 پر ہے: ”لغات کی کُتب کے مطابق (بالغ ہونے سے لے کر) 30 یا 40 برس تک آدمی جوان رہتا ہے، 30 یا 50 برس جوانی اور بڑھاپے کا درمیانی وقفہ یعنی اُدھیڑ اور اس کے بعد بڑھاپا آ جاتا ہے۔“



فرمانِ مصطفیٰ صَلَّی اللہ تعالیٰ علیہ والہ وسلم: جس کے پاس میرا ذکر ہوا اور اُس نے مجھ پر دُرود شریف نہ پڑھا اُس نے جفا کی۔ (عبدالرزاق)

## فیضانِ قرآن اور نوجوان

میٹھے میٹھے اسلامی بھائیو! دماغی اور جسمانی صلاحیتوں سے صحیح معنوں میں جوانی ہی میں کام لیا جاسکتا ہے، علمِ دین حاصل کرنے اور مطالعہ کرنے کی عمر بھی جوانی ہی ہے، بڑھاپے میں تو بارہا عقل و فہم کی قوتیں بیکار ہو کر رہ جاتی ہیں، غور و فکر کی صلاحیتیں ماند (ہلکی، کمزور) پڑ جاتی ہیں، یادداشت کا خزانہ خالی ہو جاتا ہے، دماغ خلل کا شکار ہونے کے سبب انسان بچوں کی سی حرکتیں کرنے لگ جاتا ہے اور اُس سے بعض اوقات ایسی مُضحکہ خیز حرکات کا صدور ہوتا ہے کہ بے اختیار ہنسی آجائے۔ لیکن خوشخبری ہے اُس نوجوان کے لئے جو تلاوتِ قرآن کا عادی ہے کہ اگر ایسے نوجوان کو بڑھاپا آیا تو وہ ان آزمائشوں اور آفتوں سے محفوظ رہے گا۔ جیسا کہ مفسرِ شہیر، حکیمُ الامت مفتی احمد یار خان نعیمی عَلَیْہِ رَحْمَةُ اللہِ الْغَنِی نقل فرماتے ہیں: ”حضرت سیدنا عکرمہ رَضِیَ اللہُ تَعَالٰی عَنْہُ فرماتے ہیں: جو مسلمان تلاوتِ قرآن کا عادی ہو، اُس پر اِنْ شَاءَ اللہُ عَزَّوَجَلَّ یہ (یعنی جوانی میں حاصل کئے گئے علم کو بڑھاپے میں بھولنے کی) حالت طاری نہ ہوگی۔“ (نور العرفان، پ ۱۷، الحج، تحت الآیہ: ۵)

فلموں سے ڈراموں سے دے نفرت تو الہی! بس شوق مجھے نعت و تلاوت کا خدادے

صَلُّوا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

## جوانی کی عبادت بڑھاپے میں سببِ عافیت

میٹھے میٹھے اسلامی بھائیو! مذکورہ روایت سے پتا چلا کہ تلاوتِ قرآن کرنے والا



فرمانِ مصطفیٰ ﷺ جس نے مجھ پر ایک بار دُرُودِ پاک پڑھا اللہ عزوجل اُس پر دس رحمتیں بھیجتا ہے۔ (مسلم)

نوجوان اگر بڑھاپے کی دہلیز پر پہنچ گیا تو قرآن کی تلاوت کی برکت سے اُس حالت میں نسیان (یعنی بھول جانے) کی آفت سے محفوظ رہے گا۔ یہ منظر تو عام ملاحظہ کیا جاسکتا ہے کہ اکثر بوڑھے ہڈیاں (یعنی بے ہودہ گوئی) و نسیان (بھول جانے) کے مرض میں مبتلا نظر آتے ہیں، لیکن بعض خوش نصیب ایسے بھی ہیں جو اگرچہ بڑھاپے کی منزل سے ہم کنار ہیں، لیکن پھر بھی علمی جلالت اور ذہنی قوت کی ایسی شان و شوکت کہ دیکھنے والے کو وُزْطہ حیرت (یعنی انتہائی حیرت) میں ڈال دیں، ان ساری عظمتوں کا ایک سبب جوانی کی عبادت اور قرآنِ پاک کی تلاوت ہے۔

### مدرسة المدینہ بالغان

اَلْحَمْدُ لِلّٰہِ عَزَّوَجَلَّ! جوانوں میں عبادت و ریاضت کا ذوق و شوق بڑھانے اور تعلیم قرآن کو عام کرنے کے لئے تبلیغ قرآن و سنت کی عالمگیر غیر سیاسی تحریک دعوتِ اسلامی کی بھرپور کوششیں قابل ستائش ہیں۔ جن میں سے ایک ”مدرسة المدینہ بالغان“ بھی ہے، دنیا بھر میں مختلف مقامات اور مساجد میں عموماً بعد نمازِ عشاء ہزار ہا مدرستہ المدینہ کی ترکیب ہوتی ہے، جن میں اسلامی بھائی صحیح مخارج سے، حُرُوف کی دُرست ادائیگی کے ساتھ قرآنِ کریم سیکھتے، دُعائیں یاد کرتے، نمازیں دُرست کرتے اور سنتوں کی تعلیم مُفت حاصل کرتے ہیں۔“

فرمانِ مصطفیٰ صَلَّی اللہ تعالیٰ علیہ والہ وسلم: جو مجھ پر روزِ جمعہ دُرود شریف پڑھے گا میں قیامت کے دن اُس کی شفاعت کروں گا۔ (صحیح ابویوسف)

یہی ہے آرزوِ تعلیمِ قرآن عام ہو جائے

ہر اک پرچم سے اونچا پرچمِ اسلام ہو جائے

## مدرسة المدینہ بالغات

الْحَمْدُ لِلّٰہ عَزَّوَجَلَّ! دعوتِ اسلامی کے مدنی ماحول کے تحت قرآنِ پاک کی تعلیم

(حفظ و ناظرہ) کو عام کرنے کے لئے اسلامی بھائیوں کے مدرستہ المدینہ بالغان کے ساتھ ساتھ

بڑی عمر کی اسلامی بہنوں کے مدرستہ المدینہ بالغات کی بھی ترکیب ہے، جس میں ہزاروں

اسلامی بہنیں قرآنِ پاک کی مفت تعلیم حاصل کرتی ہیں۔ ان مدارس میں اسلامی بہنیں ہی

اسلامی بہنوں کو پڑھاتی ہیں، اس کے علاوہ اندرون و بیرون ملک لاتعداد مدارس بنام ”مدرستہ

المدینہ“ قائم ہیں۔ پاکستان میں (رجب المرجب ۱۴۳۵ھ تک) کم و بیش 2064 مدارس قائم

ہیں، جن میں تقریباً 101410 مدنی مائیں اور مدنی مائیں کو حفظ و ناظرہ کی مفت تعلیم دی

جارہی ہے۔

عطا ہو شوقِ مولیٰ مدرّسے میں آنے جانے کا

خدایا ذوق دے قرآن پڑھنے کا، پڑھانے کا

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

## مدنی ماحول نے ادنیٰ کو اعلیٰ کر دیا

دعوتِ اسلامی کے شعبے ”مدرستہ المدینہ برائے بالغان“ نے ایک نوجوان



فرمانِ مصطفیٰ ﷺ: جس کے پاس میرا ذکر ہوا اور اُس نے مجھ پر دُرُودِ پاک نہ پڑھا اس نے جنت کا راستہ چھوڑ دیا۔ (طبرانی)

کے لئے قرآن سیکھنا، اخلاقیات سنوارنا، عبادات میں دل لگانا بلکہ یوں سمجھئے کہ آخرت کا سامان کرنا آسان کر دیا ہے۔ جیسا کہ ایک اسلامی بھائی کے بیان کا لُبِ لباب ہے:

”میرے گناہ بہت زیادہ تھے۔ جن میں مَعَاذَ اللہ V.C.R. کی لیڈ (Lead) سپلائی کرنا، راتوں کو اوباش لڑکوں کے ساتھ گھومنا، روزانہ دو بلکہ تین تین فلمیں دیکھنا، ورائٹی پروگرامز (Variety programs) میں راتیں کالی کرنا شامل ہے۔ اَلْحَمْدُ لِلّٰہ عَزَّوَجَلَّ! باب المدینہ کراچی کے علاقے ”نیا آباد“ کے ایک اسلامی بھائی کی مسلسل انفرادی کوشش کی برکت سے علاقے کے مدرسۃ المدینہ (برائے بالغان) میں جانے کی ترکیب بنی اور اس طرح عاشقانِ رسول کی صحبت ملی اور میں تبلیغِ قرآن و سنت کی عالمگیر غیر سیاسی تحریک دعوتِ اسلامی کے مدنی ماحول سے وابستہ ہو کر مدنی کاموں میں مصروف ہو گیا۔“

(غیبت کی تباہ کاریاں، ص ۱۴۷)

ہمیں عالموں اور بزرگوں کے آداب سکھاتا ہے ہر دم سدا مدنی ماحول  
ہیں اسلامی بھائی سبھی بھائی بھائی ہے بے حد محبت بھر امدنی ماحول

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

جوانی کو غنیمت جانئے

جلیلُ القدر تابعی حضرت سیدنا عمر و بن مایمون اُو دکی رَضِیَ اللہُ تَعَالٰی عَنْہُ سے

روایت ہے کہ سرکارِ نامدار، مدینے کے تاجدار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ایک شخص کو

فرمانِ مصطفیٰ صَلَّی اللہ تعالیٰ علیہ والہ وسلم: مجھ پر زُورِ پاک کی کثرت کرو بے شک تمہارا مجھ پر زُورِ پاک پڑھنا تمہارے لئے پاکیزگی کا باعث ہے۔ (ابو یعلیٰ)

نصیحت کرتے ہوئے فرمایا: پانچ (چیزوں) کو پانچ سے پہلے غنیمت جانو: ”بڑھاپے سے پہلے جوانی کو، بیماری سے پہلے تندرستی کو، فقری سے پہلے امیری کو، مصروفیت سے پہلے فرصت کو اور موت سے پہلے زندگی کو۔“

(مِشْكَاةُ الْمَصَابِيح، کتاب الرقاق، الفصل الثانی، ۲/۲۴۵، حدیث: ۵۱۷۴)

مشہور صوفی شاعر حضرت سیدنا شیخ صالح الدین سعدی شیرازی عَلَیْہِ رَحْمَةُ اللہ

الہادی فرماتے ہیں:

كُنُوتٌ كِه دَسْتِ خَارِ بُكُنُ

یگر کی برآری تو دَسْتُ اَزْ كَفَن

(بوستانِ سعدی، باب اوّل، در عدل و تدبیر و رای، ص ۴۸)

(یعنی اے غافل شخص! اب جبکہ تیرے صحت و ہمت والے ہاتھ گشادہ ہیں تو ان ہاتھوں سے کوئی کام کر لے، کل جب یہ کفن میں بندھ جائیں تو پھر گھلنا کہاں نصیب!)

صَلُّوا عَلَى الْحَبِيبِ! صَلَّی اللہ تعالیٰ عَلَى مُحَمَّد

## جوانی کی قدر کیجئے

جوانی کے متعلق حکیمُ الامّت مفتی احمد یار خان نعیمی عَلَیْہِ رَحْمَةُ اللہ الغنی کے تحریر کردہ کلام

کا خلاصہ ہے: ”جوانی کھیل گود میں گنوا کر بڑھاپے میں جبکہ اعضاء بے کار ہو جائیں، کثرتِ

عبادت کی خواہش کرنا بے وقوفی ہے، جو کرنا ہے جوانی میں کر لو کہ جوانِ صالح کا بہت بڑا درجہ



فرمانِ مصطفیٰ ﷺ: جس کے پاس میرا ذکر ہو اور وہ مجھ پر زور و شریف نہ پڑھے تو وہ لوگوں میں سے کنجوس ترین شخص ہے۔ (مسند احمد)

ہے۔ لہذا صحت، جوانی، مالداری اور زندگی کو رائیگاں (یعنی ضائع) نہ جانے دو، اس میں نیک اعمال کر لو کہ یہ نعمتیں بار بار نہیں ملتیں۔ میاں محمد بخش رَحْمَةُ اللّٰهِ تَعَالٰی عَلَیْہِ فرماتے ہیں:

سدا نہ حُسنِ جوانی رہندی، سدا نہ صحبتِ یاراں

سدا نہ بلبلِ باغاں بولے، سدا نہ باغِ بہاراں

یعنی یہ حسینِ جوانی ہمیشہ سلامت نہیں رہتی اور نہ ہی دوست و احباب کی صحبتیں ہمیشہ باقی رہتی ہیں۔ باغ میں روزانہ چہچہانے والی بلبلیں اور باغ کی بہاریں بھی سدا رہنے والی نہیں۔

(مزاۃ المناجیح، ۱۶/۷، بتصرف)

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

## بوقتِ رحلتِ حضرت امیر معاویہ کا فرمان

حضرت سیدنا امیر معاویہ رَضِیَ اللّٰہُ تَعَالٰی عَنْہُ کا جب وقتِ وصال قریب آیا، تو آپ رَضِیَ اللّٰہُ تَعَالٰی عَنْہُ نے فرمایا: ”مجھے بٹھاؤ۔“ جب بٹھایا گیا تو آپ رَضِیَ اللّٰہُ تَعَالٰی عَنْہُ ذکرُ اللّٰہ اور تسبیح میں مشغول ہو گئے۔ پھر روتے ہوئے اپنے آپ کو مخاطب کر کے (بطور عاجزی) فرمانے لگے: ”اے معاویہ (رَضِیَ اللّٰہُ تَعَالٰی عَنْہُ)! اب بڑھاپے اور کمزوری کے وقت اللّٰہ عَزَّوَجَلَّ کا ذکر یاد آیا، اُس وقت کیا تھا جب جوانی کی شاخ تر و تازہ تھی۔“

(لُبَابُ الْاَحْيَاء، الباب الاربعون فی ذکر الموت وما بعدہ، ص ۳۵۲، مختصراً)

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

فرمانِ مصطفیٰ ﷺ: تم جہاں بھی ہو مجھ پر رُو د پڑھو کہ تمہارا رُو مجھ تک پہنچتا ہے۔ (طبرانی)

## بزرگوں کی عاجزی ہمارے لئے رہنمائی

میٹھے میٹھے اسلامی بھائیو! ہمارے اسلافِ کرام رَحِمَهُمُ اللہُ السَّلام کس قدر نیکوں کے قدردان اور عاجزی کے پیکر تھے کہ محبوبِ ربِّ اکبر ﷺ اللہ تعالیٰ علیہ والہ وسلم کے جلیل القدر صحابی ہونے اور ساری زندگی نیکوں میں بسر کرنے کے باوجود حسرت ہے کہ کاش! کثرتِ عبادت و ریاضت کی مزید سعادت نصیب ہو جاتی، آپ رَضِيَ اللہ تعالیٰ عنہ کی اس عاجزی میں ہمارے لئے رہنمائی ہے کہ اے جوانو! جوانی بہت بڑی نعمت ہے، اس کی قدر کرو، اسے فضولیات میں مت گزارو ورنہ جب ہوش آئے گا تو اُس وقت تیر کمان سے نکل چکا ہوگا اور کمان سے نکلے تیر واپس نہیں آیا کرتے۔

غَافِلٌ مِّنْ شَيْءٍ نَّهْ وَقْتُ بَازِي سَت

وَقْتُ هُنَّ رَاسَت وَكَارَسَا زِي سَت

یعنی اے نو جوان! غافل نہ بیٹھ، یہ فرصت و غفلت کا وقت نہیں بلکہ ہنر سیکھنے اور کام کاج کرنے کا وقت ہے۔

صَلُّوا عَلَى الْحَبِيب! صَلَّی اللہُ تَعَالٰی عَلٰی مُحَمَّد

## عبادت کی برکت سے بڑھاپے میں بھی جوان

حضرت علامہ ابنِ رجب حنبلی علیہ رَحْمَةُ اللہِ الْقَوِی جوانی میں عبادت کے متعلق فرماتے ہیں: ”جس نے اللہ عَزَّوَجَلَّ کو اس وقت یاد رکھا جب وہ جوان اور توانا تھا، اللہ عَزَّوَجَلَّ اُس کا اُس وقت خیال رکھے گا جب وہ بوڑھا اور کمزور ہو جائے گا اور اسے بڑھاپے



فرمانِ مصطفیٰ صَلَّی اللہ تعالیٰ علیہ والہ وسلم: جو لوگ اپنی مجلس سے اللہ کے ذکر اور نبی پر زود شریف پڑھے بغیر اٹھ گئے تو وہ بد بودار مردار سے اُٹھے۔ (شعب الایمان)

میں بھی اچھی قوتِ سماعت، بصارت، طاقت اور ذہانت عطا فرمائے گا۔ حضرت ابوالطیب طبری رَحْمَةُ اللہِ تَعَالٰی عَلَیْہِ نے سو سال سے زیادہ عمر پائی، آپ رَحْمَةُ اللہِ تَعَالٰی عَلَیْہِ ذہنی و جسمانی لحاظ سے تندرست اور توانا تھے، آپ رَحْمَةُ اللہِ تَعَالٰی عَلَیْہِ سے کسی نے صحت کا راز پوچھا تو ارشاد فرمایا: ”میں نے جوانی میں اپنی جسمانی صلاحیتوں کو گناہ سے محفوظ رکھا اور آج جب میں بوڑھا ہو گیا ہوں تو اللہ عَزَّوَجَلَّ نے انہیں میرے لئے باقی رکھا ہے۔ اس کے برعکس حضرت جنید رَحْمَةُ اللہِ تَعَالٰی عَلَیْہِ نے ایک بوڑھے شخص کو دیکھا جو لوگوں سے مانگ رہا تھا، آپ رَحْمَةُ اللہِ تَعَالٰی عَلَیْہِ نے فرمایا: اس شخص نے جوانی میں اللہ عَزَّوَجَلَّ (کے حقوق) کو ضائع کیا تو اللہ عَزَّوَجَلَّ نے بڑھاپے میں اس (کی قوت) کو ضائع فرما دیا۔“ (مجموعہ رسائل ابن رجب، ۳/۱۰۰ ملخصاً)

صَلُّوا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

## جوانی کی محنت بڑھاپے میں سہولت

میٹھے میٹھے اسلامی بھائیو! خوشخبری ہے اُس صالح جوان کے لئے جس کی جوانی اللہ عَزَّوَجَلَّ کی عبادت میں گزری اور عبادت کرتے کرتے بڑھاپے کی منزل آگئی اور بڑھاپا بھی ایسا کہ ذوقِ عبادت تو ہے لیکن صحت و بہمت ساتھ نہیں دے رہی، تو اِنْ شَاءَ اللہ عَزَّوَجَلَّ اُسے اس لاچاری کے عالم میں بھی صحت و جوانی میں کی ہوئی عبادتوں جتنا ثواب ملتا رہے گا چنانچہ حضرت سیدنا انس بن مالک رَضِیَ اللہُ تَعَالٰی عَنْہُ فرماتے ہیں: ”جب بندہ (حالتِ اسلام

میں نیکیاں کرتے ہوئے) عُمَر کے آخری حصے میں پہنچ جائے تو اللہ تعالیٰ اُس کے نامہ اعمال میں

فرمانِ مصطفیٰ صَلَّی اللہ تعالیٰ علیہ والہ وسلم: جس نے مجھ پر روزِ جمعہ دو سو بار دُرُودِ پاک پڑھا اُس کے دو سو سال کے گناہ معاف ہوں گے۔ (صحیح البخاری)

برابر نیکیاں ثبوت (تحریر) فرماتا رہتا ہے جو وہ اپنی صحت کے زمانے میں کیا کرتا تھا۔

(مُسْنَدُ أَبِي یَعْلَى، مسند انس بن مالک، ۲۹۳/۳، حدیث: ۳۶۶۶ ملقطاً)

## صالح جوان کے لئے بڑھاپے میں انعام

حکیمُ الاُمّت مفتی احمد یار خان نعیمی عَلَیْہِ رَحْمَةُ اللہِ الْغَنِی فرماتے ہیں: جو

بوڑھا آدمی بڑھاپے کی وجہ سے زیادہ عبادت نہ کر سکے مگر جوانی میں بڑی عبادتیں کرتا رہا ہو تو اللہ تعالیٰ اُسے معذور قرار دے کر اُس کے نامہ اعمال میں وہ ہی جوانی کی عبادت لکھتا ہے۔ (عارف باللہ حضرت سیدنا شیخ سعدی شیرازی عَلَیْہِ رَحْمَةُ اللہِ الْقَوِی فرماتے ہیں:)

رَسَمَ اسْتُ كِه مَالِکَانَ تَحْرِیْرَ آزَاد كُنْدَ بَنَدَه پیر

اُمے بَارِ خُدَا، اُمے عَالَمِ آرَا بَرَسْعَدِی پیرِ خُود بَهْ بَخْشَا

(یعنی غلاموں کے مالکوں کا طریقہ ہے کہ وہ بوڑھے غلام کو آزاد کر دیتے ہیں، اے میرے پروردگار

عَزَّوَجَلَّ! اے دُنیا کو آراستہ کرنے والے! ضعیفُ العُمُر سعدی کی بھی بخشش و مغفرت فرمادے۔)

(مزاۃ المناجیح، ۸۹/۷)

لہذا جوانی کی قدر کرتے ہوئے زیادہ سے زیادہ عبادت کیجئے، تاکہ کل جب

بڑھاپا زیادہ عبادت کرنے سے معذور کر دے تو اللہ عَزَّوَجَلَّ کی بارگاہِ بے کس پناہ سے صحت و

جوانی والی عبادت جیسا ثواب ملتا رہے۔

صَلَّی اللہ تعالیٰ عَلَی مُحَمَّد

صَلُّوْا عَلَی الْحَبِیْب!



فرمانِ مصطفیٰ صَلَّی اللہ تعالیٰ علیہ وآلہ وسلم: مجھ پر دُرُود شریف پڑھو اللہ عزوجل تم پر رحمت بھیجے گا۔ (ابن عری)

## اللہ کا محبوب بندہ

حدیثِ قدسی ہے: حضرت سیدنا عبد اللہ بن عمر رَضِی اللہ تعالیٰ عنہما سے روایت ہے کہ نبی پاک، صاحبِ لولاک صَلَّی اللہ تعالیٰ علیہ وآلہ وسلم کا فرمانِ عالیشان ہے کہ اللہ عزوجل ارشاد فرماتا ہے: ”میری تقدیر پر ایمان لانے والا، میرے لکھے پر راضی رہنے والا، میرے دیئے ہوئے رُزق پر قناعت کرنے والا اور میری رضا کی خاطر اپنی نفسانی شہوات کو ترک کرنے والا نوجوان میری بارگاہ میں میرے بعض فرشتوں کی مانند ہے۔“

(جَمْعُ الْجَوَامِع، ۲۷۶/۹، حدیث: ۲۸۷۱۴)

واقعی! اگر انسان اللہ عزوجل کا مُطیع و فرمانبردار اور اُس کے محبوبِ رحمتِ عالمیان صَلَّی اللہ تعالیٰ علیہ وآلہ وسلم کا سچا غلام بن جائے تو وہ فرشتوں کی مانند بلکہ بعض فرشتوں سے بھی افضل ہو جاتا ہے۔

فرشتوں سے بہتر ہے انسان بننا مگر اس میں لگتی ہے محنت زیادہ

## فرشتوں سے افضل کون؟

میٹھے میٹھے اسلامی بھائیو! یاد رہے ”ہمارے رسول ملائکہ کے رسولوں سے افضل ہیں اور ملائکہ کے رسول ہمارے اولیاء سے افضل ہیں اور ہمارے اولیاء عوامِ ملائکہ یعنی غیر رُسل سے افضل ہیں۔ فُتَّاق و فُجَّار ملائکہ سے کسی طرح افضل نہیں ہو سکتے۔“

(فتاویٰ رضویہ، ۳۹۱/۲۹، النبراس، ۵۹۵)

فرمانِ مصطفیٰ ﷺ: مجھ پر کثرت سے دُرودِ پاک پڑھو بے شک تمہارا مجھ پر دُرودِ پاک پڑھنا تمہارے گناہوں کیلئے مغفرت ہے۔ (ابنِ عمر)

حضرت سیدنا عبد اللہ بن عمر رضی اللہ تعالیٰ عنہما سے مروی ہے، نبی رحمت، شفیع اُمتِ صلی اللہ تعالیٰ علیہ وآلہ وسلم کا فرمانِ با عظمت ہے: ”اللہ عزَّوَجَلَّ ایسے شخص سے مَحَبَّت فرماتا ہے جس نے اپنی جوانی کو اطاعتِ خداوندی کے لئے وقف کر دیا ہو۔“

(حِلْيَةُ الْأَوْلِيَاءِ، ۵/۳۹۴، حدیث: ۷۴۹۶)

صَلُّوا عَلَى الْحَبِيبِ! صَلَّي اللّٰهُ تَعَالٰی عَلٰی مُحَمَّدٍ

میٹھے میٹھے اسلامی بھائیو! بیان کردہ دو روایات اطاعتِ شعاروں کے لئے اپنے دامن میں کثیر برکات و عنایات سموئے ہوئے ہیں کہ جو سعادت مند اپنی عمرِ جوانِ خدائے کثان و مَنانِ عزَّوَجَلَّ کی رضا والے کاموں اور اُس کی بندگی میں گزارے، ناجائز اُمنگوں اور بُری خواہشوں سے اپنے دامن کو بچائے رکھے، اُس کے لئے اللہ عزَّوَجَلَّ کی بارگاہ سے مقامِ عزت و عظمت اور درجہِ محبوبیت پانے کی اُمید و نوید ہے کیونکہ جوانی میں نفس کے منہ زور گھوڑے کو لگام دینا مشکل ہوتا ہے، اسی وجہ سے عبادتِ شباب (یعنی جوانی کی عبادت) کو زیادہ فضیلت حاصل ہے، جیسا کہ حکیمُ الاُمت حضرت علامہ مفتی احمد یار خان نعیمی علیہ رَحْمَةُ اللّٰهِ الْفَنٰی تحریر فرماتے ہیں: ”جوانی میں گناہوں سے بچے اور ربِّ عزَّوَجَلَّ کو یاد رکھے چونکہ جوانی میں اعضاءِ قوی اور نفس گناہوں کی طرف (زیادہ) مائل ہوتا ہے اس لئے اس زمانہ کی عبادت بڑھاپے کی عبادت سے افضل ہے۔“ (مِرَاۃُ الْمَنَاجِحِ، ۱/۴۳۵)

صَلُّوا عَلَى الْحَبِيبِ! صَلَّي اللّٰهُ تَعَالٰی عَلٰی مُحَمَّدٍ



فرمانِ مصطفیٰ ﷺ: جس نے کتاب میں مجھ پر زور دیا کہ کھانا تو جب تک میرا نام اس میں رہے گا فرشتے اس کیلئے استغفار (یعنی بخشش کی دعا) کرتے رہیں گے۔ (طبرانی)

میٹھے میٹھے اسلامی بھائیو! اس دورِ پُر فتن میں جبکہ بد قسمتی سے کثیر نوجوان قرآن و سنت سے دُور، جوانی کی مستی میں مغمور، حرص و ہوس دُنیا کے نشے میں چُور اور نفس و شیطان کے ہاتھوں مجبور ہو کر گناہوں اور بے حیائیوں کے سیلاب میں بہتے چلے جا رہے تھے کہ تبلیغِ قرآن و سنت کی عالمگیر غیر سیاسی تحریکِ دعوتِ اسلامی نے اصلاحِ اُمت کا علمِ ہمت بلند کیا اور اس بے راہ روی و بے حیائی کے سیلاب کو روکنے کی کامیاب کوششوں کا سفر شروع کر دیا۔ دعوتِ اسلامی کی کامیابی کھلی کتاب کی مانند آج سب پر آشکار (یعنی واضح) ہے، کہ وہ نوجوان جو شیطانِ ناہنجار اور نفسِ بے لگام کے غلام نظر آتے تھے، خوش قسمتی سے دعوتِ اسلامی کے مدنی ماحول سے وابستہ ہوئے تو اُن کی بے رونق زندگیوں میں مدنی انقلاب کی بہار آگئی اور وہ اپنی جوانی کے پُر بہار ایام اللہ عزَّوَجَلَّ اور اس کے پیارے رسولِ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے نام پر وقف کر کے اس مدنی مقصد کو عام کرنے والے بن گئے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“

## نوجوانانِ ملت اور دعوتِ اسلامی

اَلْحَمْدُ لِلّٰہِ عَزَّوَجَلَّ! دعوتِ اسلامی کے مدنی ماحول کے کثیر التعداد انقلابی اقدامات میں سے ایک اہم ترین قدم یہ ہے کہ اس مدنی ماحول نے گناہوں میں غلطاں (لڑھکنے) اور ہر دم دُنیوی مُستَقْبِل کی بہتری کی فکر میں پریشاں رہنے والے نوجوان کو شاہراہِ تقویٰ پر گامزن (یعنی چلنے والا) اور فکرِ آخرت کیلئے مصروفِ عمل کر دیا۔ اسی مدنی ماحول کی

فرمانِ مصطفیٰ صَلَّی اللہ تعالیٰ علیہ والہ وسلم: جو مجھ پر ایک دن میں 50 بار دُرُودِ پاک پڑھے قیامت کے دن میں اس سے مصافحہ کروں (یعنی ہاتھ ملاؤں) گا۔ (ابنِ بخوال)

برکت سے کثیر نو جوانِ اسلامی بھائی دُنوی رنگینیوں اور جوانی کی غفلتِ شعاریوں سے منہ موڑ کر راہِ خدا کے لئے وقف ہو گئے۔ اسے دعوتِ اسلامی کی اصطلاح میں ”وقفِ مدینہ“ کہا جاتا ہے۔

مقبول جہاں بھر میں ہو دعوتِ اسلامی

صدقہ تجھے اے ربِّ غفّار! مدینے کا

صَلُّوا عَلَی الْحَبِیْب! صَلَّی اللہ تعالیٰ عَلَی مُحَمَّد

## بہترین زندگی کا راز

میٹھے میٹھے اسلامی بھائیو! آپ سے مدنی التجا ہے کہ اپنی دُنیا و آخرت کو بہتر اور زندگی کے لمحات کو قیمتی بنانے کے لئے دعوتِ اسلامی کے مدنی ماحول سے وابستہ ہو کر اللہ عَزَّوَجَلَّ کی عبادت پر کمر بستہ ہو جائیے کہ بہترین زندگی کا راز اللہ عَزَّوَجَلَّ کی عبادت و اطاعت میں مُضمَر (یعنی پوشیدہ) ہے۔ جیسا کہ مُفسِّرِ شہیر، حکیمُ الأُمّت حضرت علامہ مولانا مفتی احمد یار خان عَلَیْہِ رَحْمَةُ الْمَنّانِ فرماتے ہیں: ”زندگی ہر شخص کی گزرتی ہے، بہترین زندگی وہ ہے جو ربِّ تبارک و تعالیٰ کے لئے وقف ہو جائے۔ اللہ تعالیٰ نے ایسے ہی لوگوں کے لئے صدقات کا خصوصی حُکم دیا جو اپنی زندگی اللہ (عَزَّوَجَلَّ) کے لئے وقف کر چکے۔“

(تفسیر نعیمی، ۳/۱۳۴، ملقطاً)

اللہ رَبُّ الْعِزَّتِ عَزَّوَجَلَّ کی اُن پر رحمت ہو اور اُن کے صدقے ہماری



فرمانِ مصطفیٰ صَلَّی اللہ تعالیٰ علیہ والہ وسلم: بروزِ قیامت لوگوں میں سے میرے قریب تر وہ ہوگا جس نے دنیا میں مجھ پر زیادہ درود پاک پڑھے ہونگے۔ (ترمذی)

بے حساب مَغْفِرَت ہو۔ اَمِنْ بِجَاهِ النَّبِيِّ الْاَمِين صَلَّی اللہ تعالیٰ علیہ والہ وسلم

قضا حق ہے، مگر اس شوق کا اللہ والی ہے

جوان کی راہ میں جائے وہ جان اللہ والی ہے (حدائقِ بخشش)

## سَترِ صدیقین کا ثواب پانے والا

حضرت سیدنا انس بن مالک رَضِيَ اللہ تعالیٰ عنہ روایت فرماتے ہیں رسول اللہ

صَلَّی اللہ تعالیٰ علیہ والہ وسلم نے ارشاد فرمایا: اللہ عَزَّوَجَلَّ کی حرام کردہ چیزوں سے بچنے اور اس کے

احکامات پر عمل کرنے والے نو جوان سے اللہ عَزَّوَجَلَّ فرماتا ہے تیرے لئے سَترِ صدیقوں کے

برابر ثواب ہے۔ (الترغیب فی فضائل الاعمال، باب فضل عبادة الشاب الخ، ص ۷۸ مختصراً)

صَلُّوا عَلَى الْحَبِيب! صَلَّی اللہ تعالیٰ عَلَى مُحَمَّد

## اللہ عَزَّوَجَلَّ کا حقیقی بندہ

حضرت سیدنا عبد اللہ بن مسعود رَضِيَ اللہ تعالیٰ عنہ سے مروی ہے کہ رسول اللہ

صَلَّی اللہ تعالیٰ علیہ والہ وسلم نے فرمایا: اللہ عَزَّوَجَلَّ اپنی مخلوق میں اس خوب رو نو جوان کو سب سے

زیادہ پسند فرماتا ہے کہ جس نے اپنی جوانی اور حسن و جمال کو اللہ عَزَّوَجَلَّ کی عبادت میں صرف کر

دیا ہو، اللہ عَزَّوَجَلَّ فرشتوں کے سامنے ایسے بندے پر فخر کرتا اور ارشاد فرماتا ہے: ”یہ میرا حقیقی

بندہ ہے۔“ (الترغیب فی فضائل الاعمال، باب فضل عبادة الشاب الخ، ص ۷۸)

صَلُّوا عَلَى الْحَبِيب! صَلَّی اللہ تعالیٰ عَلَى مُحَمَّد

فرمانِ مصطفیٰ ﷺ جس نے مجھ پر ایک مرتبہ درود پڑھا اللہ اس پر دس رحمتیں بھیجتا اور اس کے نامہ اعمال میں دس نیکیاں لکھتا ہے۔ (ترمذی)

میٹھے میٹھے اسلامی بھائیو! کتنے خوش بخت ہیں وہ نوجوان جنہیں اللہ عزوجل کی بارگاہ میں محبوبیت کا شرف حاصل ہو جائے، جن کی جوانی اللہ عزوجل کی اطاعت میں گزری، باوجود قدرت کے جن کا دامن نفس کی چالوں اور شیطان کے جالوں میں نہ الجھا اور جن پر خوفِ خدا کا غلبہ رہا، اُن خوش نصیبوں کے لئے ذکر کردہ روایتِ مبارکہ مژدہ جاں فزا ہے اور ایسا نوجوان معاشرے میں بھی مقام و مرتبہ اور عزت و عظمت کا حامل ہے۔

وہی جواں ہے قبیلے کی آنکھ کا تارا  
شباب جس کا ہے بے داغ، ضرب ہے کاری

## باحیا نوجوان

جوانی کی بہاروں کو مدینے کی خوشبوؤں سے معطر کرنے، عالمِ شباب کو گناہوں کے داغ دھبوں سے بچانے اور شر و مہیا کا پیکر بننے کے لئے دعوتِ اسلامی کے اشاعتی ادارے مکتبۃ المدینہ سے سنتوں بھر بیان بنام ”باحیا نوجوان“ کا کیسٹ ہدیہ حاصل کیجئے۔ اَلْحَمْدُ لِلّٰہِ عَزَّوَجَلَّ! اس بیان کا 64 صفحات پر مشتمل رسالہ بھی مکتبۃ المدینہ سے ہدیہ مل سکتا ہے۔ خود بھی پڑھئے اور دوسروں کو بھی تحفہ پیش کیجئے، اِنْ شَاءَ اللہ عَزَّوَجَلَّ کثیر برکتوں کا خزانہ ہاتھ آئے گا۔

جوانوں کو بے راہ روی و سستی کی روش چھوڑنے، اسلافِ کرام رَحِمَہُمُ اللہُ السَّلام کی پیروی میں دین و ملت کی خدمت کرنے اور دینِ اسلام کو ہی دُنیا و آخرت میں کامیابی کا



فرمانِ مصطفیٰ صَلَّی اللہ تعالیٰ علیہ والہ وسلم: شبِ جمعہ اور روزِ جمعہ مجھ پر کثرت سے درود پڑھو کیونکہ تمہارا درود مجھ پر پیش کیا جاتا ہے۔ (طبرانی)

ذریعہ سمجھنے کا ذہن دیتے ہوئے شاعر نے کیا خوب کہا ہے:

ترے صوفے ہیں افرنگی، ترے قالیں ہیں ایرانی      لہو مجھ کو رلاتی ہے جوانوں کی تن آسانی  
امارت کیا، شکوہِ خُسر وی بھی ہو تو کیا حاصل      نہ زورِ حیدری تجھ میں، نہ استغنائےِ سلمانی  
نہ ڈھونڈ اس چیز کو تہذیبِ حاضر کی تجلّی میں      کہ پایا میں نے استغنا میں معراجِ مسلمانی

صَلُّوا عَلَی الْحَبِیْب!      صَلَّی اللہ تعالیٰ عَلَی مُحَمَّد

## جوانی نعمتِ خداوندی

میٹھے میٹھے اسلامی بھائیو! جوانی اللہ عَزَّوَجَلَّ کی بہت بڑی نعمت ہے جسے یہ نعمت ملے اُسے اس کی قدر کرتے ہوئے زیادہ سے زیادہ وقتِ عبادت و اطاعت میں گزارنا چاہئے، وقت کے انمول ہیروں کو نفع رسانیوں کا ذریعہ بنانا چاہئے۔ حکیمُ الاُمّت حضرت مفتی احمد یار خان عَلَیْہِ رَحْمَةُ الْحَنَّانِ نقل فرماتے ہیں: ”جوانی کی عبادت بڑھاپے کی عبادت سے افضل ہے کہ عبادت کا اصل وقت جوانی ہے۔ شعر

کر جوانی میں عبادت، کاہلی اچھی نہیں      جب بڑھاپا آ گیا کچھ بات بن پڑتی نہیں  
ہے بڑھاپا بھی غنیمت جب جوانی ہو چکی      یہ بڑھاپا بھی نہ ہوگا موت جس دم آگئی  
وقت کی قدر کرو، اسے غنیمت جانو۔ گیا وقت پھر ہاتھ آتا نہیں۔“ (مراۃ المناجیح، ۱۶/۳) اور  
خصوصاً ایامِ جوانی کے اوقات کی قدر دانی بہت ضروری ہے کیونکہ جوانی میں انسان کے اعضاء مضبوط اور طاقتور ہوتے ہیں، جس کی وجہ سے احکام و عبادت کی بجا آوری، تیز ہی

فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم: جو مجھ پر ایک بار درود پڑھتا ہے اللہ اس کیلئے ایک قیراط اجر لکھتا ہے اور قیراط اُحد پہاڑ جتنا ہے۔ (عبدالرزاق)

اور بڑی خوش اُسلوبی کے ساتھ ممکن ہوتی ہے، بڑھاپے میں پھر یہ بہاریں کہاں نصیب! اُس وقت تو مسجد تک جانا بھی دشوار ہو جاتا ہے۔ بھوک پیاس کی شدت کو برداشت کرنے کی ہمت بھی نہیں رہتی، نفل تو کجا فرض روزے پورے کرنا بھی بھاری پڑ جاتے ہیں اور ویسے بھی جوانی کی عبادت امتیازی حیثیت رکھتی ہے جیسا کہ

## عبادت گزار جوان کی فضیلت

حضرت سیدنا انس بن مالک رَضِیَ اللہُ تَعَالٰی عَنْہُ سے مروی ہے، نبی کریم، رُءُوفٌ رَّحِیمٌ عَلَیْہِ اَفْضَلُ الصَّلَاةِ وَالتَّسْلِیْمِ کا ارشادِ عظیم ہے: ”صبح کے وقت عبادت کرنے والے نو جوان کو بڑھاپے میں عبادت کرنے والے بوڑھے پر ایسی ہی فضیلت حاصل ہے کہ جیسی مُرْسَلِین (عَلِیْہِمُ الصَّلَاةُ وَالسَّلَام) کو تمام لوگوں پر۔“ (جمع الجوامع، ۲۳۵/۵، حدیث: ۱۴۷۶۹)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھے میٹھے اسلامی بھائیو! اس روایت سے معلوم ہوا کہ عبادت گزار جوان یقیناً خوش بخت ہے، اُس کے لئے بہت ساری فضیلتوں اور سعادتوں کی نوید (یعنی خوشخبری) ہے، لیکن اس طرح کی روایات سے کوئی یہ مطلب اُخذ نہ کرے کہ بوڑھے تو کسی کھاتے میں ہی نہیں۔ میرے پیارے اسلامی بھائیو! ایسا نہیں، یاد رکھئے! یہ اسلامی معاشرے کی انفرادیت و خصوصیت ہے کہ وہ بوڑھوں اور ضعیفوں کو بھی بلندیوں سے ہم کنار کرتا ہے، اسلام میں بوڑھوں کو بوجھ سمجھ کر گھر سے نکال دینے اور انہیں کسی ادارے میں ”جمع“ کروا

فرمانِ مصطفیٰ صَلَّی اللہ تعالیٰ علیہ والہ وسلم: جب تم رسولوں پر درود پڑھو تو مجھ پر بھی پڑھو، بے شک میں تمام جہانوں کے رب کا رسول ہوں۔ (صحیح البخاری)

دینے کا کوئی تصوّر نہیں، اسلام کا طرہ امتیاز ہے کہ اس دینِ مبین میں بلا تفریق رنگ و نسل و بلا امتیازِ عمر و قدر ہر مسلمان اپنا خاص مقام رکھتا ہے، جس کا لحاظ رکھنا دوسرے مسلمان پر لازم ہے، اس کی مختصر وضاحت دعوتِ اسلامی کے اشاعتی ادارے مکتبۃ المدینہ کے مطبوعہ 32 صفحات پر مشتمل ”احترامِ مسلم“ نامی رسالہ میں بھی کی گئی ہے۔ الغرض! ہر مسلمان خواہ وہ بوڑھا ہو یا جوان، نظرِ اسلام میں اُس کی خاص اہمیت و شان ہے۔ چنانچہ

## بڑھاپے کے فضائل

محبوبِ ربِّ ذوالجلال، بی بی آمنہ کے لال صَلَّی اللہ تعالیٰ علیہ والہ وسلم کا فرمانِ باکمال ہے: ”سفید بال نہ اُکھاڑو کیونکہ وہ مسلم کا نور ہے، جو شخص اسلام میں بوڑھا ہو اللہ عزّوجلّ اس کی وجہ سے اُس کے لئے نیکی لکھے گا اور خطا مٹا دے گا اور درجہ بلند کرے گا۔“

(ابوداؤد، کتاب الترجل، باب فی نتف الشیب، ۱۱۵/۴، حدیث: ۴۲۰۲)

حضرت سیدنا کعب بن مرّہ رَضِیَ اللہ تعالیٰ عنہ سے روایت ہے کہ حضور پر نور، شافعِ یومِ النُّشور صَلَّی اللہ تعالیٰ علیہ والہ وسلم کا ارشادِ پر نور ہے: ”جو اسلام میں بوڑھا ہوا، یہ بڑھاپا اُس کے لئے قیامت کے دن نور ہوگا۔“ (ترمذی، کتاب فضائل الجہاد،

باب ماجاء فی فضل من شاب شیبۃ فی سبیل اللہ، ۲۳۷/۳، حدیث: ۱۶۴۱)

صَلُّوا عَلَی الْحَبِیْب! صَلَّی اللہ تعالیٰ عَلَی مُحَمَّد



فرمانِ مصطفیٰ صَلَّی اللہ تعالیٰ علیہ والہ وسلم: مجھ پر درود پڑھ کر اپنی مجالس کو آراستہ کرو کہ تمہارا درود پڑھنا بروز قیامت تمہارے لیے نور ہوگا۔ (فردوس الاخبار)

لہذا ضعیف العمرِ اسلامی بھائی بھی دل چھوٹا نہ کریں اور مایوسی کی کالی گھٹا اپنے  
اوپر طاری نہ ہونے دیں کہ ”جب جاگے ہو اسویرا۔“  
کسی نے کیا خوب کہا ہے:

ہے بڑھاپا بھی غنیمت جب جوانی ہو چکی

یہ بڑھاپا بھی نہ ہوگا، موت جس دم آگئی

اگر سفرِ حیات کے کسی بھی موڑ پر شعور بیدار ہو جائے تو بھی مایوس نہ ہوں بلکہ اُسے  
غنیمت تصوّر کیجئے اور صبحِ زندگی کی شام ہونے سے پہلے پہلے آہِ وزاری اور تقویٰ و پرہیزگاری  
کے ذریعے اللہ عَزَّوَجَلَّ کو راضی کرنے کی کوششوں میں مصروف ہو جائیے اور اُمید و بیم (یعنی  
اُمید و خوف) کے ملے جلے جذبات کے سہارے، دامنِ پسارے (پھیلائے)، اللہ عَزَّوَجَلَّ کی  
بارگاہ کی طرف رجوع کیجئے، اس آیت اُمید افزا ”لَا تَقْنَطُوا مِنْ رَحْمَةِ اللّٰهِ“ (ترجمہ  
کنز الایمان: اللہ کی رحمت سے نا اُمید نہ ہو۔ (پ ۲۴، الزمر: ۵۳)) کو پیش نظر رکھئے، اِنْ  
شَاءَ اللّٰهُ عَزَّوَجَلَّ نا اُمید و خالی دامن نہیں بلکہ مغفرتوں اور بخششوں کی دولتِ لازوال سے  
مالا مال ہو کر پلٹیں گے۔

نہ ہو نومید، نومیدی زوالِ علم و عرفاں ہے

اُمیدِ مردِ مؤمن ہے خدا کے راز دانوں میں

اور یہ بھی ذہن نشین رہے کہ عُمر کے کسی بھی حصے میں خواہ بڑھاپے میں ہی سہی،

فرمانِ مصطفیٰ صَلَّی اللہ تعالیٰ علیہ والہ وسلم: جس نے مجھ پر ایک بار دُرُودِ پاک پڑھا اللہ عَزَّوَجَلَّ اُس پر دس رحمتیں بھیجتا ہے۔ (مسلم)

اللہ عَزَّوَجَلَّ کی بارگاہ میں توبہ کرنا خوش بختوں کا حصہ ہے ورنہ فی زمانہ کئی حضرات بڑھاپے کی دہلیز پر قدم رکھنے کے باوجود مختلف قسم کے کھیلوں اور دیگر حرام کاموں میں سامانِ لذت تلاش کرنے کی کوشش میں مصروف رہتے ہیں۔ جوانی تو پہلے ہی غفلت میں برباد کر دی، بڑھاپے میں بھی توفیقِ خیر نہ ملی، تو اب زندگی کے اور کون سے لمحات ایسے ملیں گے کہ جن میں آخرت کی تیاری ممکن ہو سکے؟

کرنہ پیری میں تو غفلت اختیار      زندگی کا اب نہیں کچھ اعتبار  
حلق پر ہے موت کے خنجر کی دھار      کربس اب اپنے کو مُردوں میں شمار

ایک دن مرنا ہے آخر موت ہے  
کر لے جو کرنا ہے آخر موت ہے

صَلُّوا عَلَى الْحَبِيبِ!      صَلَّی اللہ تعالیٰ عَلَى مُحَمَّد  
تُوبُوا إِلَى اللہ!      اَسْتَغْفِرُ اللہ

صَلُّوا عَلَى الْحَبِيبِ!      صَلَّی اللہ تعالیٰ عَلَى مُحَمَّد

میٹھے میٹھے اسلامی بھائیو! ہمیں اپنی جوانی کی قدر کرنی چاہئے ورنہ بڑھاپے میں بعض اوقات پچھتاوے کے سائے پریشان کرتے ہیں اور اُس وقت کچھ بن نہیں پڑتا، بندہ کچھ کرنا چاہتا ہے لیکن حوصلہ ساتھ نہیں دیتا، جوانی کو یاد کرتا ہے لیکن جوانی نے تو واپس آنا نہیں اور بڑھاپے سے اُکتاتا ہے مگر اُس نے بھی جانا نہیں اور نہ اُس وقت پچھتانے کا کوئی

فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم: جو مجھ پر ایک دن 50 بار دُرُودِ پاک پڑھے قیامت کے دن میں اس سے مصافحہ کروں (یعنی ہاتھ ملاؤں) گا۔ (ابنِ بخوال)

فائدہ ہے۔

جو آ کے نہ جائے وہ بڑھاپا دیکھا

جو جا کے نہ آئے وہ جوانی دیکھی

میٹھے میٹھے اسلامی بھائیو! یقیناً جوانی کی عبادت کے بہت زیادہ فضائل ہیں، جوانی میں عبادت کرنے اور اپنے آپ کو گناہوں سے بچا کر رکھنے والے کو اللہ عَزَّوَجَلَّ کس طرح نوازتا ہے چنانچہ

### صالح نوجوان کو ملنے والا انعام

دعوتِ اسلامی کے اشاعتی ادارے مکتبۃ المدینہ کے مطبوعہ 56 صفحات پر مشتمل رسالے ”کراماتِ فاروقِ اعظم“ صفحہ 24 پر ہے: مُشیرِ رسول، امیر المؤمنین حضرت سیدنا عمر فاروقِ اعظم رَضِیَ اللہُ تَعَالٰی عَنْہُ ایک مرتبہ ایک صالح (یعنی پرہیزگار) نوجوان کی قبر پر تشریف لے گئے اور فرمایا: اے فلاں! اللہ عَزَّوَجَلَّ نے وعدہ فرمایا ہے:

وَلِمَنْ خَافَ مَقَامَ رَبِّهِ جَنَّتٌ ۖ (۳۶) ترجمہ کنز الایمان: اور جو اپنے رب کے حضور

(پ ۲۷، الرَّحْمٰن: ۳۶) کھڑے ہونے سے ڈرے اُس کے لیے دو جنتیں ہیں۔

اے نوجوان! بتا! تیرا قبر میں کیا حال ہے؟ اُس صالح (بائمل) نوجوان نے قبر کے اندر سے آپ رَضِیَ اللہُ تَعَالٰی عَنْہُ کا نام لے کر پکارا اور آواز بلند و مرتبہ جواب دیا: ”قَدْ اَعْطَانِيہمَا رَبِّي عَزَّوَجَلَّ فِي الْجَنَّةِ یعنی میرے رب عَزَّوَجَلَّ نے یہ دونوں جنتیں مجھے



فرمانِ مصطفیٰ صَلَّی اللہ تعالیٰ علیہ والہ وسلم: اُس شخص کی ناک خاک آلود ہو جس کے پاس میرا ذکر ہو اور وہ مجھ پر دُرُودِ پاک نہ پڑھے۔ (ترمذی)

عطا فرمادی ہیں۔“ (تاریخ مدینہ دمشق، ۴۵۰/۴۵۱)

صَلُّوا عَلَى الْحَبِيبِ! صَلَّی اللہ تعالیٰ عَلَى مُحَمَّد

سُبْحَنَ اللہ عَزَّوَجَلَّ! اِس واقعے سے پتا چلا کہ جو شخص نیکوں بھری زندگی گزارے گا اور خوفِ خدا عَزَّوَجَلَّ سے لرزاں و ترساں رہے گا، وہ اللہ عَزَّوَجَلَّ کی رحمتِ کاملہ سے دو جنتوں کا مستحق ٹھہرے گا۔ لہذا جوانی کو نیکی و پرہیزگاری میں صرف کیجئے، خواہشاتِ نفسانی کی پیروی سے بچئے، ابھی سے سنبھل جائیے! یاد رکھئے! یہ حُسن و جوانی دولتِ فانی ہے اور اس پر غرور و تکبر حماقت و نادانی ہے۔

ڈھل جائے گی یہ جوانی جس پہ تجھ کو ناز ہے تُو بجالے چاہے جتنا چارون کا ساز ہے

صَلُّوا عَلَى الْحَبِيبِ! صَلَّی اللہ تعالیٰ عَلَى مُحَمَّد

تُوبُوا إِلَى اللہ اَسْتَغْفِرُ اللہ

صَلُّوا عَلَى الْحَبِيبِ! صَلَّی اللہ تعالیٰ عَلَى مُحَمَّد

میٹھے میٹھے اسلامی بھائیو! اب دو عابد و خائف نو جوانوں کے حیرت انگیز واقعات ملاحظہ فرمائیے اور دیکھئے کہ یادِ خدا عَزَّوَجَلَّ سے دلوں کو آباد کرنے والوں کو کیسی کرامات سے نوازا جاتا ہے چنانچہ

## باکرامت نوجوان

حضرت سیدنا مالک بن دینار عَلَیْہِ رَحْمَةُ اللہ الغفار فرماتے ہیں کہ ایک سفر کے

فرمانِ مصطفیٰ ﷺ: جو مجھ پر دس مرتبہ دُرُودِ پاک پڑھے اللہ عزوجل اُس پر سو رحمتیں نازل فرماتا ہے۔ (طبرانی)

دوران مجھے سخت پیاس لگی تو میں پانی کی تلاش میں ایک وادی کی جانب چل پڑا۔ اچانک میں نے ایک خوفناک آواز سنی، تو سوچا: شاید! کوئی درندہ ہے جو میری طرف آرہا ہے۔ چٹانچہ میں بھاگنے ہی والا تھا کہ پہاڑوں سے کسی نے مجھے پکار کر کہا: ”اے انسان! ایسا کوئی معاملہ نہیں جس طرح تم سمجھ رہے ہو، یہ تو اللہ عزوجل کا ایک ولی ہے جس نے شدتِ حسرت سے ایک لمبی سانس لی تو اُس کی آواز بلند ہو گئی۔“ جب میں اپنے راستے کی جانب واپس پلٹا تو ایک نوجوان کو عبادت میں مشغول پایا۔ میں نے اُسے سلام کیا اور اپنی پیاس کا بتایا تو اُس نے کہا: ”اے مالک (رَحْمَةُ اللّٰهِ تَعَالٰی عَلَیْہِ)! اتنی بڑی سلطنت میں تجھے پانی کا ایک قطرہ بھی نہیں ملا۔“ پھر وہ چٹان کی طرف گیا اور اُسے ٹھوکر مار کر کہنے لگا: ”اُس ذات کی قدرت سے ہمیں پانی سے سیراب کر جو بوسیدہ ہڈیوں کو بھی زندہ فرمانے پر قادر ہے۔“ اچانک چٹان سے پانی ایسے بہنے لگا جیسے چشمے سے بہتا ہے۔ میں نے جی بھر کر پینے کے بعد عرض کی: ”مجھے ایسی چیز کی نصیحت فرمائیے جس سے مجھے نفع ہوتا رہے۔“ تو اس نے کہا: ”تنہائی میں اللہ عزوجل کی عبادت میں مشغول ہو جائیے، وہ (رب عزوجل) آپ کو جنگلات میں پانی سے سیراب کر دے گا۔“ اتنا کہہ کر وہ اپنے راستے پر چلا گیا۔

(الروض الفائق، ص ۱۶۶، بتصرف)

ہی اے کاش! گزرے سدا یا الہی

میری زندگی بس تیری بندگی میں

صَلَّى اللّٰهُ تَعَالٰی عَلٰی مُحَمَّد

صَلُّوْا عَلٰی الْحَبِیْب!

فرمانِ مصطفیٰ ﷺ جس کے پاس میرا ذکر ہوا اور اُس نے مجھ پر دُرُودِ پاک نہ پڑھا تحقیق وہ بد بخت ہو گیا۔ (ابن سنی)

## صالح و خائف نوجوان

حضرت سیدنا ذوالنون مصری علیہ رحمۃ اللہ القویٰ ایک بار مُلکِ شام تشریف لے گئے، آپ رحمۃ اللہ تعالیٰ علیہ کا گزرا ایک نہایت سرسبز و شاداب خوش نما باغ سے ہوا، تو دیکھا کہ ایک نوجوان سیب کے درخت کے نیچے نماز میں مشغول ہے۔ آپ رحمۃ اللہ تعالیٰ علیہ کو اُس صالح جوان سے ہم کلامی کا اشتیاق ہوا۔ جب اُس نے سلام پھیرا تو آپ نے اسے اپنی جانب متوجہ کرنے کی کوشش کی تو اس نے جواب دینے کے بجائے زمین پر یہ شعر لکھ دیا:

مَنْعَ اللِّسَانُ مِنَ الْكَلَامِ لِأَنَّهُ كَهْفُ الْبَلَاءِ وَجَالِبُ الْأَفَاتِ  
فَإِذَا نَطَقْتَ فَكُنْ لِرَبِّكَ ذَاكِرًا لَا تَنْسَهُ وَأَحْمِدُهُ فِي الْحَالَاتِ

یعنی زبان کلام سے روک دی گئی ہے کیونکہ یہ (زبان) طرح طرح کی بلاؤں کا غار اور آفات لانے والی ہے اس لئے جب بولو تو اللہ عزَّ وَّجَلَّ کا ذکر کرو، اُسے کسی وقت فراموش نہ کرو اور ہر حال میں اُس کی حمد بجالاتے رہو۔

نوجوان کی اس تحریر کا آپ رحمۃ اللہ تعالیٰ علیہ کے قلبِ نور پر گہرا اثر ہوا اور آپ رحمۃ اللہ تعالیٰ علیہ پر گریہ طاری ہو گیا۔ جب افاقہ ہوا تو آپ رحمۃ اللہ تعالیٰ علیہ نے بھی جواباً زمین پر انگلی سے یہ اشعار لکھ دیئے:

وَمَا مِنْ كَاتِبٍ إِلَّا سَيَّلِي وَيُوقِي الدَّهْرُ مَا كَتَبْتُ يَدَاهُ



فرمانِ مصطفیٰ ﷺ: جس نے مجھ پر صبح و شام دس دس بار دُرودِ پاک پڑھا اُسے قیامت کے دن میری شفاعت ملے گی۔ (مجمع الزوائد)

فَلَا تَكُتُبْ بِكَفِّكَ غَيْرَ شَيْءٍ يَسُرُّكَ فِي الْقِيَامَةِ أَنْ تَرَاهُ

یعنی ہر لکھنے والا ایک دن قبر میں جا ملے گا مگر اُس کی تحریر ہمیشہ باقی رہے گی اس لئے اپنے ہاتھ سے ایسی بات لکھو جسے دیکھ کر بروزِ قیامت تمہیں خوشی ملے۔

حضرت سیدنا ذوالنون مصری علیہ رحمۃ اللہ القوی کا بیان ہے کہ میرا نوشتہ (تحریر) پڑھ کر اُس جوانِ صالح نے ایک چیخ ماری اور اپنی جانِ جانِ آفریں کے سپرد کر دی۔ میں نے سوچا کہ اس کی تجہیز و تکفین کا انتظام کر دوں مگر ہاتھ غیبی نے آواز دی: ذوالنون! اسے رہنے دو، ربِّ کائنات عزَّوَجَلَّ نے اس سے عہد کیا ہے کہ فرشتے تیری تجہیز و تکفین کریں گے۔ یہ سن کر آپ رحمۃ اللہ تعالیٰ علیہ باغ کے ایک گوشہ میں مصروفِ عبادت ہو گئے اور چند رکعات پڑھنے کے بعد دیکھا تو وہاں اس نوجوان کا نام و نشان بھی نہ تھا۔

(روض الریاحین، ص ۴۹، بتصرف)

رہوں مست و بے خود میں تیری وِلا میں

پلا جام ایسا پلا یا الہی!

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

**سایہ عرش پانے والے خوش نصیب**

جوانی میں عبادت کرنے اور خوفِ خدا عزَّوَجَلَّ رکھنے والوں کو مبارک ہو کہ بروزِ

قیامت جب سورج ایک میل پر رہ کر آگ برسا رہا ہوگا، سایہ عرش کے علاوہ اُس جاں گزا

فرمانِ مصطفیٰ صَلَّی اللہ تعالیٰ علیہ والہ وسلم: جس کے پاس میرا ذکر ہو اور اُس نے مجھ پر دُرُود شریف نہ پڑھا اُس نے جفا کی۔ (عبدالرزاق)

(یعنی جان کو اذیت دینے والی) گرمی سے بچنے کا کوئی ذریعہ نہ ہوگا تو اللہ عَزَّوَجَلَّ ایسے خوش قسمت نوجوان کو اپنے عرش کا سایہ رحمت عطا فرمائے گا جیسا کہ حضرت سیدنا امام عبدالرحمن جلال الدین سیوطی شافعی عَلَیْہِ رَحْمَةُ اللہِ الْکَافِی نقل فرماتے ہیں: حضرت سیدنا سلمان رَضِیَ اللہ تَعَالٰی عَنْہُ نے حضرت سیدنا ابودرداء رَضِیَ اللہ تَعَالٰی عَنْہُ کی طرف خط لکھا کہ ”ان صفات کے حامل مسلمان عرش کے سائے میں ہوں گے: (اُن میں سے دو یہ ہیں) (۱)..... وہ شخص جس کی نشوونما اس حال میں ہوئی کہ اُس کی صحبت، جوانی اور قوت اللہ عَزَّوَجَلَّ کی پسند اور رضا والے کاموں میں صرف ہوئی اور (۲)..... وہ شخص جس نے اللہ عَزَّوَجَلَّ کا ذکر کیا اور اُس کے خوف سے اُس کی آنکھوں سے آنسو بہہ نکلے۔“

(مُصَنَّف ابْنِ ابی شَیْبَةَ، کتاب الزہد، کلام سلمان، ۱۷۹/۸، حدیث: ۱۲، ملتقطاً)

یارب! میں ترے خوف سے روتا رہوں اکثر

تو اپنی محبت میں مجھے مست بنا دے

صَلُّوا عَلَی الْحَبِیْب! صَلَّی اللہ تَعَالٰی عَلَی مُحَمَّد

ہمارے اسلافِ کرام رَحِمَهُمُ اللہُ السَّلام جوانی کی بہت قدر کرتے اور اس کی

قدر کرنے کی تلقین بھی فرماتے چنانچہ

## امام غزالی کی نصیحت

حُجَّةُ الْاِسْلَام حضرت سیدنا امام ابو حامد محمد بن محمد غزالی عَلَیْہِ رَحْمَةُ اللہِ الْوَالِی

فرمانِ مصطفیٰ صَلَّی اللہ تعالیٰ علیہ والہ وسلم: جو مجھ پر روزِ جمعہ دُرود شریف پڑھے گا میں قیامت کے دن اُس کی شفاعت کروں گا۔ (صحیح الجوامع)

جوانوں اور توبہ میں ٹال مٹول کرنے والوں کو سمجھاتے ہوئے ارشاد فرماتے ہیں: ”کیا تم غور نہیں کرتے کہ تم کب سے اپنے نفس سے وعدہ کر رہے ہو کہ کل عمل کروں گا، کل کروں گا اور وہ ”کل“ ”آج“ میں بدل گیا۔ کیا تم نہیں جانتے کہ جو ”کل“ آیا اور چلا گیا وہ گزشتہ ”کل“ میں تبدیل ہو گیا بلکہ اصل بات یہ ہے کہ تم ”آج“ عمل کرنے سے عاجز ہو تو ”کل“ زیادہ عاجز ہو گے (آج کا کام کل پر چھوڑنے اور توبہ و اطاعت میں تاخیر کرنے والا) اُس آدمی کی طرح ہے کہ جو درخت کو اُکھاڑنے سے جوانی میں عاجز ہو اور اُسے دوسرے سال تک مؤخر کر دے حالانکہ وہ جانتا ہے کہ جوں جوں وقت گزرتا چلا جائے گا درخت زیادہ مضبوط اور پختہ ہوتا جائے گا اور اُکھاڑنے والا کمزور تر ہوتا جائے گا پس جو اُسے جوانی میں نہ اُکھاڑ سکا وہ بڑھاپے میں قطعاً نہ اُکھاڑ سکے گا۔“ (احیاء العلوم، ۷۲/۴)

اُترتے چاند ڈھلتی چاندنی جو ہو سکے کر لے

اندھیرا پاکھ آتا ہے یہ دو دن کی اُجالی ہے (حدائقِ بخشش)

صَلُّوا عَلَى الْحَبِيبِ! صَلَّی اللہ تعالیٰ عَلَى مُحَمَّد

میٹھے میٹھے اسلامی بھائیو! امامِ غزالی عَلَیْہِ رَحْمَةُ اللہِ الْوَالِی کا یہ مبارک فرمان کس

قدرِ فکر انگیز ہے کہ جو شخص جوانی میں احکامِ شرعیہ و اطاعتِ الہیہ کی بجا آوری میں کوتاہی برتا ہے تو اُس سے کیسے اُمید رکھی جاسکتی ہے کہ وہ بڑھاپے میں ان غلطیوں کا مداوا کر سکے گا کیونکہ اُس وقت تو جسم و اعضاء کمزوری کا شکار ہو چکے ہوں گے لہذا جوانی کو غنیمت جانئے



فرمانِ مصطفیٰ ﷺ: جس کے پاس میرا ذکر ہوا اور اُس نے مجھ پر دُرُودِ پاک نہ پڑھا اس نے جنت کا راستہ چھوڑ دیا۔ (طبرانی)

اور اسی عُمر میں نفس کے بے لگام اور منہ زور گھوڑے کو لگام دے دیجئے اور توبہ کرنے میں جلدی کیجئے کہ نجانے کس وقت پیغامِ اجل (یعنی موت کا پیغام) آجائے کیونکہ موت تو نہ جوانی کا لحاظ کرتی ہے نہ بچپن کی پرواہ۔

موت نہ دیکھے حسن و جوانی نہ یہ دیکھے بچپن خواہ ہو عمر اٹھارہ برسی یا ہو جاوے بچپن

لہذا خواہ عُمر کا کوئی بھی حصہ ہو، موت کو پیش نظر رکھئے، توبہ کرنے میں جلدی کیجئے اور جوان تو اس پر زیادہ دھیان دے کہ جوانی کی توبہ اللہ عَزَّوَجَلَّ کو بہت پسند ہے چنانچہ

### جوانی میں توبہ کی فضیلت

اللہ کے محبوب، دانائے عُیوب، مُنَزَّہ عَنِ الْعُیُوبِ ﷺ اللہ تعالیٰ علیہ والہ وسلم کا فرمانِ عالیشان ہے: ”إِنَّ اللَّهَ تَعَالَى يُحِبُّ الشَّابَّ التَّائِبَ یعنی جوانی میں توبہ کرنے والا شخص اللہ عَزَّوَجَلَّ کا محبوب ہے۔“

(کنز العمال، کتاب التوبہ، الفصل الاول فی الخ، الجزء ۴، ۸۷/۳، حدیث: ۱۰۱۸۱)

### جوانی میں توبہ کرنے والا محبوب کیوں؟

مُسلِّغِ اسلام حضرت علامہ شیخ شُعَیْب حَرِیفِیْش رَحْمَةُ اللہِ تَعَالٰی عَلَیْہِ فرماتے ہیں:

”اللہ عَزَّوَجَلَّ کی اپنے بندے سے مَحَبَّت اُس وقت ہوتی ہے جبکہ وہ جوانی میں توبہ کرنے والا ہو کیونکہ نوجوان تر اور سرسبز ٹہنی کی طرح ہوتا ہے۔ جب وہ اپنی جوانی اور ہر طرف سے شہوات و لذات سے لطف اٹھانے اور ان کی رغبت پیدا ہونے کی عمر میں توبہ کرتا ہے، اور یہ ایسا وقت

فرمانِ مصطفیٰ صَلَّی اللہ تعالیٰ علیہ والہ وسلم: مجھ پر زودِ پاک کی کثرت کرو بے شک تمہارا مجھ پر زودِ پاک پڑھنا تمہارے لئے پاکیزگی کا باعث ہے۔ (ابو یعلیٰ)

ہوتا ہے کہ دنیا اس کی طرف متوجہ ہوتی ہے۔ اس کے باوجود محض رضائے الہی کے لئے وہ ان تمام چیزوں کو ترک کر دیتا ہے تو اللہ عَزَّوَجَلَّ کی محبت کا مستحق بن جاتا ہے اور اس کے مقبول بندوں میں اس کا شمار ہونے لگتا ہے۔“ (حکایتیں اور نصیحتیں، ص ۷۵)

حضرت سیدنا انس بن مالک رَضِیَ اللہ تعالیٰ عنہ سے روایت ہے کہ سید المرسلین، جنابِ رَحْمَۃُ اللّٰعَلَمِیْنَ صَلَّی اللہ تعالیٰ علیہ والہ وسلم کا فرمانِ دلنشین ہے: ”اللہ عَزَّوَجَلَّ کو توبہ کرنے والے نو جوان سے زیادہ پسندیدہ کوئی نہیں۔“

(کنز العمال، کتاب المواعظ... الخ، الترغیب الاحادی، الجزء: ۱۵، ۳۳۲/۸، حدیث: ۴۳۱۰۱)

صَلُّوا عَلَى الْحَبِیْب! صَلَّی اللہ تعالیٰ عَلَى مُحَمَّد

## جوانی میں استغفار کیجئے

میٹھے میٹھے اسلامی بھائیو! جوانی میں عبادت و توبہ کی طرف مائل ہونے والا نو جوان

کس قدر سعادت مند ہے کہ اللہ عَزَّوَجَلَّ اُسے اپنا پیارا بندہ بنا لیتا ہے۔ سچ ہے کہ

دُرْ جَوَانِی تَوْبَہ کَرْدَن شِیوۂ پیغمبری

وَقْتُ پیری گُرگِ ظالمِ مِی شَوَد پَرہیزگار

یعنی جوانی میں استغفار کرنا انبیاء کرام عَلَیْہِمُ الصَّلٰوۃُ وَالسَّلَام کی سنت ہے، ورنہ بڑھاپے

میں تو ظالم بھیڑیا بھی پرہیزگاری کا لبادہ اوڑھ لیتا ہے۔

صَلُّوا عَلَى الْحَبِیْب! صَلَّی اللہ تعالیٰ عَلَى مُحَمَّد

فرمانِ مصطفیٰ ﷺ جس کے پاس میرا ذکر ہوا اور وہ مجھ پر زور و شریف نہ پڑھے تو وہ لوگوں میں سے کنجوس ترین شخص ہے۔ (مسند احمد)

## ایک وسوسہ اور اُس کا علاج

وسوسہ: مذکورہ شعر میں توبہ و استغفار کو سنتِ انبیاء علیہم الصلوٰۃ والسلام کہا گیا ہے، حالانکہ توبہ تو گناہ پر کی جاتی ہے تو کیا معاذ اللہ انبیاء کرام علیہم الصلوٰۃ والسلام سے بھی گناہ سرزد ہو سکتے ہیں؟

علاجِ وسوسہ: نہیں، ہرگز نہیں، حضراتِ انبیاء کرام علیہم الصلوٰۃ والسلام ہر خطا و گناہ سے معصوم ہیں اور معصوم کے یہ معنی ہیں کہ انکے لئے حفظِ الہی کا وعدہ ہو چکا جس کی وجہ سے ان سے گناہ ہونا شرعاً ناممکن ہے، نیز ایسے افعال سے جو وجاہت اور مروت کے خلاف ہیں قبلِ نبوت اور بعدِ نبوت بالاجماع معصوم ہیں اور کبائر سے بھی مطلقاً معصوم ہیں اور حق یہ ہے کہ تعمّدِ صغائر سے بھی قبلِ نبوت اور بعدِ نبوت معصوم ہیں۔

(ملخص از ”بہارِ شریعت“ جلد اول، صفحہ 38 تا 39)

وہ کمالِ حُسنِ حضور ہے کہ گمانِ نقص جہاں نہیں

یہی پھولِ خار سے دُور ہے یہی شمع ہے کہ دُھواں نہیں (حدائقِ بخشش)

انبیاء کرام و مرسلین عظام علیہم الصلوٰۃ والسلام سے جو توبہ و استغفار کے معمولات منقول ہیں وہ بطورِ عاجزی اور تعلیمِ اُمت کے لئے ہیں۔ اسی لئے توبہ و استغفار کو مذکورہ شعر میں انبیاء کرام علیہم الصلوٰۃ والسلام کی سنت کہا گیا ہے۔

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ



فرمانِ مصطفیٰ صَلَّی اللہ تعالیٰ علیہ وآلہ وسلم: تم جہاں بھی ہو مجھ پر دُرود پڑھو کہ تمہارا دُرود مجھ تک پہنچتا ہے۔ (طبرانی)

## جوانوں کو نصیحت

**حُجَّةُ الْإِسْلَام** حضرت سیدنا امام محمد بن محمد غزالی عَلَیْہِ رَحْمَةُ اللہِ الْوَالِیِ تَحْرِیر فرماتے ہیں: حضرت منصور بن عمار عَلَیْہِ رَحْمَةُ اللہِ الْفَقَّار نے ایک نوجوان کو نصیحت کرتے ہوئے کہا: اے جوان! تجھے تیری جوانی دھوکے میں نہ ڈالے، کتنے ہی جوان ایسے تھے جنہوں نے توبہ کو موخر اور اپنی اُمیدوں کو طویل کر دیا، موت کو بھلا دیا اور کہتے رہے کہ کل توبہ کر لیں گے، پرسوں توبہ کر لیں گے یہاں تک کہ اسی غفلت میں مَلِکُ الْمَوْت آگئے اور وہ غافل اندھیری قبر میں جاسوئے۔ انہیں نہ مال نے، نہ غلاموں نے، نہ اولاد اور نہ ہی ماں باپ نے کوئی فائدہ دیا۔

یَوْمَ لَا يَنْفَعُ مَالٌ وَلَا بَنُونَ ۝ إِلَّا ۝<sup>(۸۸)</sup> تَرْجَمَهُ كَنْزُ الْإِيمَانِ: جس دن نہ مال  
مَنْ آتَى اللَّهَ بِقَلْبٍ سَلِيمٍ ۝<sup>(۸۹)</sup> کام آئے گا نہ بیٹے، مگر وہ جو اللہ کے  
(پ ۱۹، الشعراء، آیت: ۸۸، ۸۹) حضور حاضر ہوا سلامت دل لے کر۔

(مُكَاشَفَةُ الْقُلُوبِ، ص ۸۷)

روتی ہے شبنم کہ نیرنگ جہاں کچھ بھی نہیں خندہ زن ہیں بلبلیں گل کا نشان کچھ بھی نہیں  
چاردن کی چاندنی ہے پھر اندھیری رات ہے یہ تیرا حُسن و شباب اے نوجواں! کچھ بھی نہیں

صَلُّوا عَلَى الْحَبِيبِ! صَلَّی اللہُ تَعَالٰی عَلٰی مُحَمَّد

تُوبُوا إِلَى اللَّهِ! اَسْتَغْفِرُ اللَّه

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جو لوگ اپنی مجلس سے اللہ کے ذکر اور نبی پر زود شریف پڑھے بغیر اٹھ گئے تو وہ بد بودار مردار سے اُٹھے۔ (شعب الایمان)

میٹھے اسلامی بھائیو! آخرت کی تیاری کرنے، گناہوں سے بچنے، نیکیوں پر استقامت پانے اور اپنی جوانی کو مدنی رنگ میں رنگنے کے لئے دعوتِ اسلامی کے مدنی ماحول سے ہر دم وابستہ رہئے، سنتوں کی تربیت کیلئے عاشقانِ رسول کے مدنی قافلوں میں سنتوں بھر اسفر اختیار کیجئے اور کامیاب زندگی گزارنے اور آخرت سنوارنے کیلئے مدنی انعامات پر عمل کر کے روزانہ فکرِ مدینہ کے ذریعے مدنی انعامات کا رسالہ پُر کیجئے اور ہر ماہ اپنے ذمہ دار کو جمع کروائیے۔ ہفتہ وار سنتوں بھرے اجتماعات میں خوب شرکت کیجئے، توبہ پر استقامت پانے اور اس کے متعلق تفصیلی معلومات جاننے کے لئے دعوتِ اسلامی کے اشاعتی ادارے مکتبہ المدینہ کی مطبوعہ 132 صفحات پر مشتمل کتاب ”توبہ کی روایات و حکایات“ کا مطالعہ کیجئے نیز علم و حکمت کے موتی چننے کے لیے مدنی مذاکرے میں شرکت کیجئے، باب المدینہ سے باہر کے اسلامی بھائی اور اسلامی بہنیں مدنی چینل کے ذریعے حاضری دیں۔

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

## مدنی چینل کیا ہے؟

دعوتِ اسلامی کے اشاعتی ادارے مکتبہ المدینہ کی مطبوعہ کتاب ”غیبت کی تباہ کاریاں“ صفحہ 86 پر ہے: اَلْحَمْدُ لِلّٰہِ عَزَّوَجَلَّ! تبلیغِ قرآن و سنت کی عالمگیر غیر سیاسی تحریک دعوتِ اسلامی کے مُتَعَدِّد شعبے ہیں جن کے ذریعے دُنیا میں اسلام کی بہاریں

فرمانِ مصطفیٰ صَلَّی اللہ تعالیٰ علیہ والہ وسلم: جس نے مجھ پر روزِ جمعہ دو سو بار دُرُودِ پاک پڑھا اُس کے دو سو سال کے گناہ معاف ہوں گے۔ (صحیح البخاری)

لٹائی جا رہی ہیں، انہیں میں ایک شعبہ ”مدنی چینل“ بھی ہے جس کے ذریعے دنیا کے کئی ممالک میں T.V. کے ذریعے گھروں کے اندر داخل ہو کر دعوتِ اسلامی اسلام کا پیغام عام کر رہی ہے۔ مدنی چینل دُنیا کا واحد چینل ہے جو کہ سو فیصدی اسلامی رنگ میں رنگا ہوا ہے، اس میں نہ فلمیں ڈرامے ہیں، نہ گانے باجے اور نہ عورت کی نمائش ہے، نہ ہی کسی قسم کی موسیقی۔ اَلْحَمْدُ لِلّٰہ عَزَّوَجَلَّ مدنی چینل کے ذریعے کئی کفار و امینِ اسلام میں آچکے ہیں، بے شمار بے نمازی نمازوں کے پابند بنے ہیں اور لاتعداد افراد گناہوں سے تائب ہو کر سنتوں پر عمل کرنے لگے ہیں۔ مدنی چینل کی برکتوں کا اندازہ لگانے کیلئے اس کی ایک مدنی بہار ملاحظہ ہو چنانچہ ایک اسلامی بھائی نے مجھے برقی ڈاک (E.MAIL) کے ذریعے ایک ”مدنی بہار“ پیش کی، اُس کا لُبُّ لُبّاب یہ ہے: آج کل یہ حال ہے کہ دورانِ گفتگو اکثر اس بات کا اندازہ نہیں ہو پاتا کہ غیبت کا سلسلہ شروع ہو چکا ہے! ایک بار حیدر آباد (باب الاسلام سندھ) سے باب المدینہ آئے ہوئے ایک اسلامی بھائی نے چند اسلامی بھائیوں کی موجودگی میں کہا: میرے ایک دوست نے مجھے بتایا کہ میری بہن جو کہ انتہائی غصیلی طبیعت کی ہے، اگر کبھی کسی سے ناراض ہو جائے تو خود سے بڑھ کر ملاقات میں پہل نہیں کرتی، میری بھابھی اور بہن میں چند معاملات کی بنا پر آپس میں چپقلش ہوئی اور بہن نے بات چیت بند کر دی، حُسنِ اتفاق کہ اُسی رات دعوتِ اسلامی کے ہر دلعزیز سو فیصدی اسلامی مدنی چینل پر ”مدنی مذاکرہ“ نشر کیا گیا جس میں غیبت کی تباہ کاریوں سے بچنے کا ذہن دیا



فرمانِ مصطفیٰ صَلَّی اللہ تعالیٰ علیہ والہ وسلم: مجھ پر دُرُود شریف پڑھو اللہ عزوجل تم پر رحمت بھیجے گا۔ (ابن عدی)

گیا تھا۔ میری بہن نے جب وہ مدنی مذاکرہ سنا تو اَلْحَمْدُ لِلّٰہ عزوجل میری وہی غصیلی بہن جو بڑھ کر کسی سے ملاقات نہیں کرتی تھی از خود آگے بڑھی اور اُس نے میری بھابھی سے نہ صرف ملاقات کی بلکہ مُعافی بھی مانگی اور دونوں میں صلح ہو گئی۔

ناچ گانوں اور فلموں سے یہ چینل پاک ہے مدنی چینل حق بیاں کرنے میں بھی بے باک ہے

مدنی چینل میں نبی کی سنتوں کی دھوم ہے اور شیطان لعین رنجور ہے، مغموم ہے

صَلُّوا عَلَی الْحَبِیْب! صَلَّی اللہ تعالیٰ عَلَی مُحَمَّد

میٹھے میٹھے اسلامی بھائیو! بیان کو اختتام کی طرف لاتے ہوئے سنت کی فضیلت اور

چند سنتیں اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت، مصطفیٰ

جانِ رحمت، شمعِ بزمِ ہدایت، نوشہہ بزمِ جنت صَلَّی اللہ تعالیٰ علیہ والہ وسلم کا فرمانِ نشانِ جنت

ہے: ”جس نے میری سنت سے مَحَبَّت کی اُس نے مجھ سے مَحَبَّت کی اور جس نے مجھ سے

مَحَبَّت کی وہ جنت میں میرے ساتھ ہوگا۔“ (مشکاۃ المصابیح، ۱/۵۵۱ حدیث: ۱۷۵)

سینہ تری سنت کا مدینہ بنے آقا جنت میں پڑوسی مجھے تم اپنا بنانا

صَلُّوا عَلَی الْحَبِیْب! صَلَّی اللہ تعالیٰ عَلَی مُحَمَّد

”مدینہ کی حاضری“ کے بارہ حُرُوف کی نسبت سے گھر میں آنے جانے کے ۱۲ مدنی پھول

﴿۱﴾ جب گھر سے باہر نکلیں تو یہ دعا پڑھئے: ”بِسْمِ اللہِ تَوَكَّلْتُ عَلَی اللہِ لَا حَوْلَ وَلَا قُوَّةَ

إِلَّا بِاللہِ ترجمہ: اللہ عزوجل کے نام سے، میں نے اللہ عزوجل پر بھروسہ کیا، اللہ عزوجل کے بغیر نہ طاقت

فرمانِ مصطفیٰ ﷺ: مجھ پر کثرت سے دُرود پاک پڑھو بے شک تمہارا مجھ پر دُرود پاک پڑھنا تمہارے گناہوں کیلئے مغفرت ہے۔ (ابن عساکر)

ہے نہ قوت۔“ (سنن ابی داؤد، ج ۴ ص ۴۲۰ حدیث ۵۰۹۵) اِنْ شَاءَ اللّٰهُ عَزَّوَجَلَّ اِس دُعا کو پڑھنے کی برکت سے سیدھی راہ پر رہیں گے، آفتوں سے حفاظت ہوگی اور اللّٰهُ عَزَّوَجَلَّ کی مدد شامل حال رہے گی ﴿2﴾ گھر میں داخل ہونے کی دُعا: اللّٰهُمَّ اِنِّیْ اَسْئَلُکَ خَیْرَ الْمَوْلَجِ وَخَیْرَ الْمَخْرَجِ بِسْمِ اللّٰهِ وَلَجْنَا وَبِسْمِ اللّٰهِ خَرَجْنَا وَعَلِی اللّٰهِ رَبِّنَا تَوَكَّلْنَا۔ (ایضاً۔ حدیث ۵۰۹۶) (ترجمہ: اے اللّٰهُ عَزَّوَجَلَّ! میں تجھ سے داخل ہونے اور نکلنے کی بھلائی مانگتا ہوں، اللّٰهُ عَزَّوَجَلَّ کے نام سے ہم (گھر میں) داخل ہوئے اور اُسی کے نام سے باہر آئے اور اپنے رب اللّٰهُ عَزَّوَجَلَّ پر ہم نے بھروسہ کیا) دُعا پڑھنے کے بعد گھر والوں کو سلام کرے پھر بارگاہِ رسالت عَلَیْہِ التَّحِیَّۃُ وَالتَّسْلِیْمُ میں سلام عرض کرے، اِس کے بعد سُورَةُ الْاِخْلَاصِ شریف پڑھے۔ اِنْ شَاءَ اللّٰهُ عَزَّوَجَلَّ روزی میں برکت اور گھریلو جھگڑوں سے بچت ہوگی ﴿3﴾ اپنے گھر میں آتے جاتے محارم و محرمات (مثلاً ماں، باپ، بھائی، بہن، بال بچے وغیرہ) کو سلام کیجئے ﴿4﴾ اللّٰهُ عَزَّوَجَلَّ کا نام لئے بغیر مثلاً بِسْمِ اللّٰهِ کہے بغیر جو گھر میں داخل ہوتا ہے شیطان بھی اُس کے ساتھ داخل ہو جاتا ہے ﴿5﴾ اگر ایسے مکان (خواہ اپنے خالی گھر) میں جانا ہو کہ اس میں کوئی نہ ہو تو یہ کہئے: السَّلَامُ عَلَیْنَا وَعَلِیْ عِبَادِ اللّٰهِ الصّٰلِحِیْنَ (یعنی ہم پر اور اللّٰهُ عَزَّوَجَلَّ کے نیک بندوں پر سلام) فرشتے اس سلام کا جواب دیں گے۔ (ردالمحتار، ج ۹، ص ۶۸۲) یا اِس طرح کہئے: السَّلَامُ عَلَیْکَ اَیُّهَا النَّبِیُّ (یعنی یا نبی! آپ پر سلام) کیونکہ حضورِ اقدس صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی رُوحِ مبارک مسلمانوں کے گھروں میں تشریف فرما ہوتی ہے۔ (شرح الشفاء للقراری، ج ۲ ص ۱۱۸) ﴿6﴾ جب کسی کے گھر میں داخل ہوں تو اِس طرح کہئے: السَّلَامُ عَلَیْکُمْ کیا میں اندر آ سکتا ہوں؟ ﴿7﴾ اگر داخلے کی اجازت نہ ملے تو بخوشی لوٹ جائیے ہو سکتا

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس نے کتاب میں مجھ پر زور دیا کہ کھاؤ جب تک میرا نام اُس میں رہے گا فرشتے اس کیلئے استغفار (یعنی بخشش کی دعا) کرتے رہیں گے۔ (طبرانی)

ہے کسی مجبوری کے تحت صاحبِ خانہ نے اجازت نہ دی ہو ﴿8﴾ جب آپ کے گھر پر کوئی دستک دے تو سنت یہ ہے کہ پوچھئے: کون ہے؟ باہر والے کو چاہئے کہ اپنا نام بتائے: مثلاً کہے: ”محمد الیاس۔“ نام بتانے کے بجائے اس موقع پر ”مدینہ!“، ”میں ہوں!“، ”دروازہ کھولو“ وغیرہ کہنا سنت نہیں ﴿9﴾ جواب میں نام بتانے کے بعد دروازے سے ہٹ کر کھڑے ہوں تاکہ دروازہ کھلتے ہی گھر کے اندر نظر نہ پڑے ﴿10﴾ کسی کے گھر میں جہانکنا ممنوع ہے بعض لوگوں کے مکان کے سامنے نیچے کی طرف دوسروں کے مکانات ہوتے ہیں اُن کو سخت احتیاط کی حاجت ہے ﴿11﴾ کسی کے گھر جائیں تو وہاں کے انتظامات پر بے جا تنقید نہ کریں اس سے اُس کی دل آزاری ہو سکتی ہے ﴿12﴾ واپسی پر اہل خانہ کے حق میں دُعا بھی کیجئے اور شکریہ بھی ادا کیجئے اور سلام بھی کیجئے اور ہو سکے تو کوئی سنتوں بھرارسالہ وغیرہ بھی تحفہ پیش کیجئے۔

ڈھیروں سنتیں سیکھنے کے لئے مکتبۃ المدینہ کی مطبوعہ دو کتب بہارِ شریعت حصہ 16 (312 صفحات) نیز 120 صفحات کی کتاب ”سنتیں اور آداب“ ہدیۃ حاصل کیجئے اور پڑھئے۔ سنتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھراسفر بھی ہے۔ (101 مدنی پھول، ۲۳)

سیکھنے سنتیں قافلے میں چلو      لوٹنے رحمتیں قافلے میں چلو  
ہوں گی حل مشکلیں قافلے میں چلو      پاؤ گے برکتیں قافلے میں چلو

صَلُّوْا عَلَی الْحَبِیْب!      صَلَّی اللہُ تَعَالٰی عَلٰی مُحَمَّد



فرمانِ مصطفیٰ ﷺ: جو مجھ پر ایک دن میں 50 بار دُرُودِ پاک پڑھے قیامت کے دن میں اس سے معاف کروں (یعنی ہاتھ ملاؤں) گا۔ (ابنِ بخوال)

## ماخذ و مراجع

نمبر شمار	قرآن مجید	کتاب	مطبوعہ
1	کنز الایمان فی ترجمۃ القرآن	جامع ترمذی	مکتبۃ المدینہ، باب المدینہ کراچی
2	سنن ابی داؤد	مسند ابی یعلیٰ	دار المعرفہ، بیروت ۱۴۱۴ھ
3	مصنف ابن ابی شیبہ	مشکاۃ المصابیح	دار احیاء التراث العربی، بیروت ۱۴۲۱ھ
4	کنز العمال	جمع الجوامع	دار الکتب العلمیہ، بیروت ۱۴۱۸ھ
5	مرقاۃ المفاتیح	حلیۃ الاولیاء	المجلس العلمی بیروت ۱۴۲۷ھ
6	تاریخ مدینہ دمشق	رد المحتار	دار الکتب العلمیہ بیروت ۱۴۲۱ھ
7	شرح شفا	احیاء العلوم	دار الکتب العلمیہ بیروت ۱۴۱۹ھ
8	لباب الاحیاء	مکاشفۃ القلوب	دار الکتب العلمیہ ۱۴۲۱ھ
9	مجموعہ رسائل ابن رجب	روض الریاحین	دار الفکر، بیروت ۱۴۱۴ھ
10	الترغیب فی فضائل الاعمال	تفسیر نعیمی	دار الکتب العلمیہ، بیروت ۱۴۱۸ھ
11	نور العرفان	مرآۃ المناجیح	دار الفکر بیروت 1995ء
12	فتاویٰ رضویہ	بہار شریعت	دار المعرفہ، بیروت ۱۴۲۰ھ
13	فیضان سنت		دار الکتب العلمیہ بیروت ۱۴۲۱ھ
14			دار صادر بیروت 2000ء
15			دار البیروتی 2004ء
16			دار الکتب العلمیہ بیروت لبنان
17			الفاروق الحدیثیہ للطباعة والنشر، القاہرہ
18			دار الکتب العلمیہ بیروت ۱۴۲۱ھ
19			دار احیاء التراث العربی بیروت ۱۴۱۶ھ
20			دار الکتب العلمیہ بیروت ۱۴۲۴ھ
21			مکتبہ اسلامیہ، مرکز الاولیاء لاہور
22			پیر بھائی کمپنی، مرکز الاولیاء لاہور
23			نعیمی کتب خانہ گجرات
24			رضا فاؤنڈیشن مرکز الاولیاء لاہور
25			مکتبۃ المدینہ باب المدینہ کراچی ۱۴۲۹ھ
26			مکتبۃ المدینہ باب المدینہ کراچی

فرمانِ مصطفیٰ ﷺ: بروز قیامت لوگوں میں سے میرے قریب تر وہ ہوگا جس نے دنیا میں مجھ پر زیادہ درود پاک پڑھے ہوئے۔ (ترمذی)

کرامات فاروق اعظم	27	مکتبہ المدینہ باب المدینہ کراچی
حکایتیں اور نصیحتیں	28	مکتبہ المدینہ باب المدینہ کراچی 2008ء
بوستان سعدی	29	انتشارات عالمگیر، تہران
حدائق بخشش	30	مکتبہ المدینہ باب المدینہ کراچی ۱۴۳۳ھ
ذوق نعت	31	ضیاء الدین پبلی کیشنز 1992ء
وسائل بخشش مرمر	32	مکتبہ المدینہ باب المدینہ کراچی ۱۴۳۵ھ

## فہرست

صفحہ	عنوان	صفحہ	عنوان
19	بہترین زندگی کا راز	1	دُرود شریف کی فضیلت
20	ستر صدیقین کا ثواب پانے والا	1	جوانی کی تلاش
20	اللہ کا حقیقی بندہ	4	اینٹ کے جواب میں پھول پیش کیجئے!
21	باحیانو جوان	5	نیکی کی دعوت عام کیجئے!
22	جوانی نعمتِ خداوندی	5	متاعِ وقت کی قدر کیجئے!
23	عبادت گزار جوان کی فضیلت	6	جوانی کی تعریف
24	بڑھاپے کے فضائل	7	فیضانِ قرآن اور نو جوان
27	صالح نو جوان کو ملنے والا انعام	7	جوانی کی عبادت بڑھاپے میں سببِ عاقبت
28	باکرامت نو جوان	8	مدرسۃ المدینہ بالغان
30	صالح و خائف نو جوان	9	مدرسۃ المدینہ بالغات
31	سایہ عرش پانے والے خوش نصیب	9	مدنی ماحول نے ادنیٰ کو اعلیٰ کر دیا
32	امام غزالی کی نصیحت	10	جوانی کو غنیمت جانئے!
34	جوانی میں توبہ کی فضیلت	11	جوانی کی قدر کیجئے!
34	جوانی میں توبہ کرنے والا محبوب کیوں؟	12	بوقتِ رحلت حضرت امیر معاویہ کا فرمان
35	جوانی میں استغفار کیجئے	13	بزرگوں کی عاجزی ہمارے لئے رہنمائی
36	ایک وسوسہ اور اس کا علاج	13	عبادت کی برکت سے بڑھاپے میں بھی جوان
37	جوانوں کو نصیحت	14	جوانی کی محنت بڑھاپے میں سہولت
38	مدنی چینل کیا ہے؟	15	صالح جوان کے لیے بڑھاپے میں انعام
40	گھر میں آنے جانے کے 12 مدنی پھول	16	اللہ کا محبوب بندہ
43	ماخذ و مراجع	16	فرشتوں سے افضل کون؟
		18	نو جوانانِ ملت اور دعوتِ اسلامی



## سُنَّت کی بہاریں

اَلْحَمْدُ لِلّٰہِ عَزَّوَجَلَّ تبلیغِ قرآن و سُنَّت کی عالمگیر غیر سیاسی تحریک دعوتِ اسلامی کے مہکے مہکے مَدَنی ماحول میں بکثرت سُنَّتیں سیکھی اور سکھائی جاتی ہیں، ہر جمعرات مغرب کی نماز کے بعد آپ کے شہر میں ہونے والے دعوتِ اسلامی کے ہفتہ وار سُنَّتوں بھرے اجتماع میں رضائے الہی کیلئے اچھی اچھی نیتوں کے ساتھ ساری رات گزارنے کی مَدَنی التجا ہے۔ عاشقانِ رسول کے مَدَنی قافلوں میں بہ نیتِ ثواب سُنَّتوں کی تربیت کیلئے سفر اور روزانہ فکرِ مدینہ کے ذریعے مَدَنی انعامات کا رسالہ پُر کر کے ہر مَدَنی ماہ کے ابتدائی دس دن کے اندر اندر اپنے یہاں کے ذمے دار کو جمع کروانے کا معمول بنالیجئے، اِنْ شَاءَ اللّٰہُ عَزَّوَجَلَّ اس کی بَرَکت سے پابندِ سنت بننے، گناہوں سے نفرت کرنے اور ایمان کی حفاظت کیلئے گڑھنے کا ذہن بنے گا۔

ہر اسلامی بھائی اپنا یہ ذہن بنائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِنْ شَاءَ اللّٰہُ عَزَّوَجَلَّ اپنی اصلاح کی کوشش کے لیے ”مَدَنی انعامات“ پر عمل اور ساری دنیا کے لوگوں کی اصلاح کی کوشش کے لیے ”مَدَنی قافلوں“ میں سفر کرنا ہے۔ اِنْ شَاءَ اللّٰہُ عَزَّوَجَلَّ



ISBN 978-969-631-455-4



0125162



فیضانِ مدینہ، محلہ سوداگران، پرانی سبزی منڈی، باب المدینہ (کراچی)

UAN: +92 21 111 25 26 92 Ext: 1284

Web: www.dawateislami.net / Email: ilmia@dawateislami.net